

موت اور قبر کی تیاری

11-May-2017



شب براءت (1438) کو اجتماع ذکر و نعت میں ہونے والا

سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

ذُرو د شریف کی فضیلت

رسولِ اکرم، نورِ مجسم صَلَّی اللّٰهُ تَعَالٰی عَلَیْهِ وَاٰلِهٖ وَسَلَّمَ کا فرمانِ نور بارہے: زَيِّنُوْا مَجَالِسَكُمْ بِالصَّلٰةِ عَلَیَّ

فَاِنَّ صَلَاتَكُمْ عَلَیَّ نُوْرٌ لَّكُمْ یَوْمَ الْقِيَامَةِ یعنی تم اپنی مجلسوں کو مجھ پر ذُرو دِو پاک پڑھ کر آراستہ کرو کیونکہ تمہارا مجھ پر ذُرو دِو پڑھنا بروز قیامت تمہارے لئے نور ہو گا۔⁽¹⁾

اپنے خطا واروں کو اپنے ہی دامن میں لو کون کرے یہ بھلا تم پہ کروڑوں ذُرو دِو

(حدائقِ بخشش، ص ۲۷۱)

صَلُّوْا عَلَی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ

مُضْطَّعٌ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّمَ ”رَبِّیَّةُ الْمُؤْمِنِ خَيْرٌ مِّنْ عَمَلِهِ“ ”مسلمان کی نیت اُس کے عمل سے بہتر ہے۔“⁽²⁾

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

۱... جامع صغیر، حرف الزای، ص ۲۸۰، حدیث: ۴۵۸۰

۲... معجم کبیر، سہل بن سعد الساعدی... الخ، ۶/۱۸۵، حدیث: ۵۹۴۲

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلَّوْا عَلَی الْحَبِیْب، اذْکُرُو اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و موصافحہ اور انفرادی کوشش کروں گا۔

صَلَّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بیٹھے بیٹھے اسلامی بھائیو! آج شبِ براءت ہے، نجات پانے کی رات ہے، بھلائیوں والی بڑی عظیم رات ہے، رحمتوں والی رات ہے، کیونکہ اس رات اللہ عَزَّوَجَلَّ اپنے بندوں پر رحمت نازل فرماتا ہے، دُعاؤں کی قبولیت کی رات ہے کیونکہ حدیثِ پاک کے مطابق اس رات اللہ عَزَّوَجَلَّ کی طرف سے بندوں کو اپنی حاجتیں پوری ہونے کی دُعائیں مانگنے کی دعوت دی جاتی ہے، بخشش کی رات ہے، تقسیمِ رزق کی رات ہے کیونکہ اس رات رِزق میں برکت کی دُعائیں بھی قبول کی جاتی ہیں اور لوگوں کے سال بھر کے رِزق کا فیصلہ بھی کر دیا جاتا ہے، حاجیوں کے نام لکھے جانے کی رات ہے، جہنم سے چھٹکارا پانے کی رات ہے کیونکہ اس رات بنی کَلْب کی بکریوں کے بالوں کی تعداد کے برابر گناہگاروں کو جہنم سے آزاد کر دیا جاتا ہے، سعادت مندی یابد بختی لکھے جانے کی رات ہے، آج وہ رات ہے کہ آئندہ شبِ براءت تک مرنے والوں کے نام ملک الموت حضرت سیدنا عزرائیل عَلَیْہِ الصَّلٰوٰةُ وَالسَّلَام کے سپرد کئے جاتے ہیں، آہ! ہم نہیں جانتے کہ ہمارے بارے میں کیا لکھا جائے گا؟۔

زندگی موت کی امانت ہے جو دھیرے دھیرے اور کبھی تو اچانک ہی موت کے منہ میں چلی جاتی

ہے، ہر جاندار کو موت کے دروازے سے گزرنا پڑے گا۔ موت کا وقت یقیناً مُعَيَّن ہے مگر ہمیں اس کا علم نہیں کہ کب موت سے ہمارا سامنا ہو جائے۔ لیکن جب سر اور داڑھی کے بالوں میں چاندنی چمکنے لگے (یعنی سفید بال نمودار ہو جائیں) اور عمر بھی زیادہ ہو جائے تو پھر جان لینا چاہیے کہ اب امتحان سر پر ہے کیونکہ جوانی کی اڑان کے بعد بڑھاپے کی ڈھلان گویا کہ موت کا پیغام دیتی ہے۔ آج اپنے اعمال کا جائزہ لینے کی رات ہے، اپنے گریبان میں جھانک کر، مکمل یکسوئی و توجہ کے ساتھ اپنے اعمال پر غور کرنا ہو گا کہ اللہ تبارک و تعالیٰ کی طرف سے ملنے والی انمول نعمت "زندگی" کے قیمتی ایام کو کیا میں اللہ و رسول ﷺ و صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی اطاعت و فرمانبرداری میں گزار رہا ہوں یا صبح و شام گناہوں کا ہی سلسلہ جاری ہے، اپنا جائزہ لینا ہو گا کہ کیا رمضان المبارک کے علاوہ بھی قرآن کریم کی تلاوت و زیارت کی سعادت ملتی ہے یا نہیں؟ اپنا جائزہ لینا ہو گا کہ میرے نیک اعمال میں اضافہ ہو رہا ہے کہ نہیں؟

قربان جانیے! ہمارے اسلاف کی مدنی سوچ پر کہ ہر دم نیکیاں کرنے کے باوجود بھی اللہ ﷻ کے خوف سے تھر تھر کانپتے اور اپنے اعمال کا جائزہ لیتے رہتے، گویا کہ ہر شب کو شبِ قدر کی طرح سمجھتے یعنی رات بھر عبادت میں گزار کر اُس رات کی قدر کرتے، اسی طرح ہر شب کو شبِ براءت کی طرح سمجھتے۔ آئیے! موت کو ہر دم یاد رکھتے ہوئے قبر و آخرت کی تیاری کرنے والے نیک بندوں میں سے ایک عظیم ہستی، خلیفہ عادل، امیر المومنین حضرت سیدنا عمر بن عبد العزیز رَضِيَ اللهُ تَعَالَى عَنْهُ کا موت کو اکثر یاد کرنے اور قبر کی تیاری کا انداز سنتے ہیں، اے کاش! ان کے صدقے ہمیں بھی موت اور قبر کی تیاری کی مدنی سوچ نصیب ہو جائے۔

قبر کی دہلا دینے والی پکار

حضرت سیدنا عمر بن عبد العزیز رَضِيَ اللهُ تَعَالَى عَنْهُ ایک جنازے کے ساتھ قبرستان تشریف لے گئے، وہاں ایک قبر کے پاس بیٹھ کر غور و فکر میں ڈوب گئے۔ کسی نے عرض کی: یا امیر المومنین! آپ یہاں

تہا کیسے تشریف فرما ہیں؟ فرمایا: ابھی ابھی ایک قبر نے مجھے پکار کر بلایا اور بولی، اے عمر بن عبد العزیز! مجھ سے کیوں نہیں پوچھتے کہ میں اپنے اندر آنے والوں کے ساتھ کیا برتاؤ کرتی ہوں؟ میں نے اُس قبر سے کہا، مجھے ضرور بتا۔ وہ کہنے لگی، جب کوئی میرے اندر آتا ہے تو میں اُس کا کفن پھاڑ کر جسم کے ٹکڑے ٹکڑے کر ڈالتی اور اس کا گوشت کھا جاتی ہوں، کیا آپ مجھ سے یہ نہیں پوچھیں گے کہ میں اس کے جوڑوں کے ساتھ کیا کرتی ہوں؟ میں نے کہا، یہ بھی بتا۔ تو کہنے لگی، ہتھیلیوں کو کلائیوں سے، گھٹنوں کو پنڈلیوں سے اور پنڈلیوں کو قدموں سے جدا کر دیتی ہوں۔ اتنا کہنے کے بعد حضرت سیدنا عمر بن عبد العزیز رَضِيَ اللهُ تَعَالَى عَنْهُ ہچکیاں لے کر رونے لگے۔ جب کچھ افاقہ ہوا تو کچھ اس طرح عبرت کے مدنی پھول لٹانے لگے: اے اسلامی بھائیو! اِس دنیا میں ہمیں بہت تھوڑا عرصہ رہنا ہے، جو اِس دنیا میں صاحبِ اقتدار ہے وہ (آخرت میں) انتہائی ذلیل و خوار ہو گا۔ جو اِس جہاں میں مالدار ہے وہ (آخرت میں) فقیر ہو گا۔ اِس کا جو ان بوڑھا ہو جائے گا اور جو زندہ ہے وہ مر جائے گا۔ دنیا کا تمہاری طرف آنا تمہیں دھوکے میں نہ ڈال دے، کیونکہ تم جانتے ہو کہ یہ بہت جلد رخصت ہو جاتی ہے۔ کہاں گئے تلاوتِ قرآن کرنے والے؟ کہاں گئے بیٹِ اللہ کا حج کرنے والے؟ کہاں گئے ماہِ رَمَضان کے روزے رکھنے والے؟ خاک نے ان کے جسموں کا کیا حال کر دیا؟ قبر کے کیڑوں نے ان کے گوشت کا کیا انجام کر دیا؟ ان کی ہڈیوں اور جوڑوں کے ساتھ کیا برتاؤ ہوا؟

اللہ عَزَّ وَجَلَّ کی قسم! جو (بے عمل) دنیا میں آرامِ دہِ نِرمِ نِرم بستر پر ہوتے تھے لیکن اب اپنے گھر والوں اور وطن کو چھوڑ کر راحت کے بعد تنگی میں ہیں، ان کی اولاد گلیوں میں در بدر ہے، کیونکہ ان کی بیواؤں نے دوسرے نکاح کر کے پھر سے گھر بسائے، ان کے رشتہ داروں نے ان کے مکانات پر قبضہ کر لیا اور میراث آپس میں بانٹ لی۔ وَاللہ! ان میں بعض خوش نصیب بھی ہیں جو کہ قبروں میں مزے لوٹ رہے ہیں جبکہ بعض ایسے ہیں جو عذابِ قبر میں گرفتار ہیں۔

افسوس صد ہزار افسوس، اے نادان! جو آج مرتے وقت کبھی اپنے باپ کی، کبھی اپنے بیٹے کی تو کبھی سگے بھائی کی آنکھیں بند کر رہا ہے، ان میں سے کسی کو نہلا رہا ہے، کسی کو کفن پہنارہا ہے، کسی کے جنازے کو کندھے پر اٹھا رہا ہے تو کسی کو قبر کے تنگ و تاریک گڑھے میں دفنارہا ہے۔ (یاد رکھ! کل یہ سبھی کچھ تیرے ساتھ بھی ہونے والا ہے) کاش مجھے علم ہوتا کہ کون سا گال (قبر میں) پہلے سڑے گا، پھر حضرت سیدنا عمر بن عبدالعزیز رَضِيَ اللهُ تَعَالَى عَنْهُ رونے لگے اور روتے روتے بے ہوش ہو گئے اور ایک ہفتے کے بعد اس دنیا سے تشریف لے گئے۔ (الروض الفائق، ص ۱۰۷)

صَلُّوْا عَلَی الْحَبِيْب! صَلَّی اللهُ تَعَالَى عَلَی مُحَمَّد

اے مرے بھائیو سب سُنو دھر کے کال عیش و عشرت کی اڑ جائیں گی دھجیاں موت کا دیکھو اعلان کرتا ہوا سُونے گورِ غریباں جنازہ چلا کہتا ہے، جامِ ہستی کو جس نے پیا وہ بھی میری طرح قبر میں جایگا تم اے بوڑھو سُنو! نوجوانو سُنو! اے ضعیفو سُنو! پہلوانو سُنو! موت کو ہر گھڑی سر پہ جانو سُنو جلد توبہ کرو میری مانو سُنو! بھائیو! سب گناہوں سے منہ موڑ دو نانا تم نیکیوں ہی سے بس جوڑ دو ایک دن موت آکر رہے گی ضرور اس کو تم مجرمو! کچھ سمجھنا نہ دور چھوڑو عادت گناہوں کی جاؤ سُدھر ورنہ پھنس جاؤ گے قبر میں سر بسر گر عذابوں کو دیکھو گے جاؤ گے ڈر تم بتاؤ کہاں جاؤ گے بھاگ کر (وسائلِ بخشش مرمم، ص ۵۵۴)

صَلُّوْا عَلَی الْحَبِيْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! حضرت سیدنا عمر بن عبدالعزیز رَضِيَ اللهُ تَعَالَى عَنْهُ کی یہ رقت انگیز حکایت عقلمندوں کیلئے زبردست سامانِ عبرت ہے، مگر افسوس! ہماری اکثریت آج دُنیا کی متوالی اور فکر

آخرت سے خالی ہے، بد قسمتی سے ہم فانی دنیا کی لذتوں میں مصروف اور موت سے بے خوف ہو کر سہولتوں اور آسائشوں کے حصول میں اس قدر مگن ہو گئے کہ قبر کے اندھیروں، وحشتوں اور تنہائیوں کو بھول گئے۔ آہ! آج ہماری ساری توانائیاں صرف اور صرف دُنویٰ زندگی ہی بہتر بنانے میں خرچ ہو رہی ہیں، آخرت کی بہتر بنانے کی فکر بہت کم دکھائی دیتی ہے۔ ذرا غور تو کیجئے کہ اس دُنیا میں کیسے کیسے مالدار لوگ گزرے ہیں، جو دولت و حکومت، منصب و عزت، اہل و عیال کی عارضی محبت، دوستوں کی وقتی صحبت اور نوکروں کی خوشامداندہ خدمت کے دھوکے میں قبر کی تنہائی کو بھولے ہوئے تھے۔ مگر آہ! یکایک فنا کا بادل گر جا، موت کی آندھی چلی اور دنیا میں عرصہ دراز تک رہنے کی ان کی اُمیدیں خاک میں مل کر رہ گئیں، ان کے خوشیوں سے ہنستے بستے گھر موت نے ویران کر دیئے۔ روشنیوں سے جگمگاتے محلات سے اُٹھا کر انہیں گھپ اندھیری قبروں میں منتقل کر دیا گیا۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

آجل نے نہ کسری ہی چھوڑا نہ دارا ہر اک لیکے کیا کیا نہ حسرت سدھارا
 اسی سے سکندر سا فاتح بھی ہارا پڑا رہ گیا سب یونہی ٹھاٹھ سارا
 جگہ جی لگانے کی دنیا نہیں ہے یہ عبرت کی جا ہے تماشا نہیں ہے
 وہ ہے عیش و عشرت کا کوئی محل بھی جہاں تاک میں ہر گھڑی ہو آجل بھی
 بس اب اپنے اس جہل سے تُو نکل بھی یہ جینے کا انداز اپنا بدل بھی
 جگہ جی لگانے کی دنیا نہیں ہے یہ عبرت کی جا ہے تماشا نہیں ہے
 جہاں میں ہیں عبرت کے ہر سُو نمونے مگر تجھ کو اندھا کیا رنگ و بُو نے
 کبھی غور سے بھی یہ دیکھا ہے تُو نے جو آباد تھے وہ محل اب ہیں سُونے
 جگہ جی لگانے کی دنیا نہیں ہے یہ عبرت کی جا ہے تماشا نہیں ہے
 صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! قبر کا معاملہ انتہائی تشویش ناک ہے کوئی نہیں جانتا کہ میرے ساتھ کیا ہو گا؟ لہذا سمجھدار وہی ہے جو زندگی کو غنیمت جانتے ہوئے دنیا میں رہ کر قبر و آخرت کی تیاری میں مشغول ہو جائے کیونکہ دنیا ہی آخرت کی تیاری کیلئے مخصوص ہے۔ جیسا کہ

دنیا فانی اور آخرت باقی ہے

امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ نے اپنا سب سے آخری خطبہ جو ارشاد فرمایا، اس میں یہ بھی ہے: اللہ تعالیٰ نے تمہیں دنیا صرف اس لئے عطا فرمائی ہے کہ تم اس کے ذریعے آخرت کی تیاری کرو، اس لئے عطا نہیں فرمائی کہ تم اسی کے ہو کر رہ جاؤ، بے شک دنیا فانی اور آخرت باقی ہے۔ تمہیں فانی (دنیا) کہیں بہکا کر باقی (آخرت) سے غافل نہ کر دے، فنا ہو جانے والی دنیا کو باقی رہنے والی آخرت پر ترجیح نہ دو، کیونکہ دنیا مُنْقَطِعٌ ہونے والی ہے اور بے شک اللہ عَزَّوَجَلَّ کی طرف لوٹنا ہے۔ اللہ عَزَّوَجَلَّ سے ڈرو کیونکہ اس کا ڈر اس کے عذاب کیلئے ڈھال اور اُس تک پہنچنے کا ذریعہ ہے۔

(موسوعۃ ابن ابی الدنیا، کتاب ذم الدنیا، ۵/۸۳، حدیث: ۱۳۶)

غافلو! قبر میں جس گھڑی جاؤ گے سانپ بچھو جو دیکھو گے چلاؤ گے سر پچھاؤ گے پر کچھ نہ کر پاؤ گے بے حد اپنے گناہوں پہ پچھتاؤ گے قبر میں شکل تیری بگڑ جائیگی پیپ میں لاش تیری لتھڑ جائیگی بال جھڑ جائیں گے کھال اُدھر جائیگی کیڑے پڑ جائیں گے نعر سڑ جائے گی

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! یاد رکھئے! دنیا کی حیثیت ایک گزرگاہ (یعنی راستے) کی سی ہے، جسے طے کرنے کے بعد ہی ہم منزل تک پہنچ سکتے ہیں، اب وہ منزل جت ہوگی یا جہنم! اس کا دار و مدار اس بات پر ہے کہ ہم نے یہ سفر کس طرح طے کیا، اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّمَ

کی اطاعت گزاری کرتے ہوئے یا نافرمانی کر کے؟ افسوس ہے اُس پر، جو دنیا کے فنا ہونے کے باوجود بھی اس کے دھوکے میں مبتلا رہے اور موت سے غافل ہو جائے۔ واقعی جو دنیاوی زندگی کے دھوکے میں پڑ کر اپنی موت اور قبر و حشر کو بھول جائے اور اللہ عَزَّوَجَلَّ کو راضی کرنے کیلئے عمل نہ کرے، نہایت ہی قابلِ مذمت ہے۔ اس دھوکے سے ہمیں خبردار کرتے ہوئے ہمارا پروردگار عَزَّوَجَلَّ پارہ 22 سورہ فاطر کی آیت نمبر 5 میں ارشاد فرماتا ہے:

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّكُمْ تَرْتِجَةً كُنْزِ الْإِيمَانِ: اے لوگو! بے شک اللہ کا وعدہ سچ
الْحَيَاةِ الدُّنْيَا ۖ وَلَا يَغُرُّكُمْ بِاللَّهِ الْعُرُورُ ﴿٥﴾ ہے تو ہرگز تمہیں دھوکہ نہ دے دنیا کی زندگی اور ہرگز
(پ ۲۲، الفاطر: ۵) تمہیں اللہ کے حُلم پر فریب نہ دے وہ بڑا فریبی۔

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

جو شخص موت اور اس کے بعد والے معاملات سے صحیح معنوں میں باخبر ہے، وہ دنیا کی رنگینیوں اور اس کی آسائشوں کے دھوکے میں نہیں پڑ سکتا۔ لہذا ہمیں بھی دنیا کی فانی لذتوں میں مگن رہنے کے بجائے ہر وقت اپنے ایمان کی سلامتی اور قبر و آخرت کی بہتری کی فکر کرنی چاہئے، یقیناً ایک مسلمان کے لئے سب سے قیمتی سرمایہ اس کا ایمان ہے، اگر ایمان سلامت رہا تو نجات کی اُمید کی جاسکتی ہے اور اگر مَعَاذَ اللَّهِ عَزَّوَجَلَّ گناہوں کی کثرت و نحوست کے سبب ایمان ہی برباد ہو گیا تو پھر نجات کی کوئی صورت نہیں، وہ شخص انتہائی بد بخت ہے جس کا خاتمہ کفر پر ہوا، ایسا بد نصیب ہمیشہ ہمیشہ قبر و آخرت کے عذاب کا مستحق قرار پاتا ہے اور اس پر لعنت و پھٹکار برستی رہتی ہے جیسا کہ پارہ 2 سورہ بقرہ کی آیت نمبر 161 میں اللہ عَزَّوَجَلَّ کا ارشاد پاک ہے:

إِنَّ الَّذِينَ كَفَرُوا أَوْ مَاتُوا أَوْ هُمْ كَفَّارًا أُولَٰئِكَ تَرْتِجَةً كُنْزِ الْإِيمَانِ: بے شک وہ جنہوں نے کفر کیا اور
عَلَيْهِمْ لَعْنَةُ اللَّهِ وَالْمَلِكَةِ وَالنَّاسِ أَجْمَعِينَ ﴿١٦١﴾ کافر ہی مرے، ان پر لعنت ہے اللہ اور فرشتوں اور

خَلِيدَيْنَ فِيهَا لَا يَخْفُفُ عَنْهُمُ الْعَذَابُ وَلَا هُمْ يُنظَرُونَ ﴿٣١﴾ (پ ۲، الْبَقَرَة: ۱۶۲، ۱۶۱)

آدمیوں سب کی، ہمیشہ رہیں گے اس میں، نہ ان پر سے عذاب ہلکا ہو اور نہ انہیں مہلت دی جائے۔

یاد رکھئے! گناہوں کی وجہ سے بھی ایمان چھین جانے کا اندیشہ ہے چنانچہ

شرح الصدور میں ہے، بعض علمائے کرام رَحِمَهُمُ اللَّهُ السَّلَامُ فرماتے ہیں: بُرے خاتمے کے چار اسباب ہیں۔ (۱) نماز میں سُستی (۲) شراب نوشی (۳) والدین کی نافرمانی (۴) مسلمانوں کو تکلیف دینا۔ (شَرْحُ الصُّدُور، ص ۲۷)

مَعَاذَ اللَّهِ عَزَّ وَجَلَّ جو نماز نہیں پڑھتے یا قضا کر کے پڑھتے ہیں، فجر کیلئے نہیں اُٹھتے یا کسی شرعی مجبوری کے بغیر مسجد میں باجماعت نماز پڑھنے کے بجائے گھر ہی پر نماز پڑھ لیتے ہیں، اُن کیلئے لمحہ فکریہ ہے۔ کہیں نماز میں سُستی بُرے خاتمے کا سبب نہ بن جائے۔ اسی طرح شراب خور، ماں باپ کا نافرمان اور مسلمانوں کو اپنی زبان یا ہاتھ وغیرہ سے ایذا دینے والا سچی توبہ کر لے۔

توبہ کے 3 ارکان ہیں

حضرت صدر الافاضل مولانا سید محمد نعیم الدین مراد آبادی رَحِمَهُ اللَّهُ تَعَالَى عَلَيْهِ فرماتے ہیں: توبہ کی اصل اللہ عَزَّ وَجَلَّ کی طرف رجوع کرنا ہے، اس کے 3 رکن ہیں، ایک اعترافِ جرم دوسرے ندامت، تیسرے اس گناہ کو ترک کر دینے کا پکا ارادہ۔ اگر گناہ قابلِ تلافی ہو تو اس کی تلافی بھی لازم ہے مثلاً بے نمازی کی توبہ کیلئے پچھلی نمازوں کی قضا پڑھنا بھی ضروری ہے۔ (خزائن العرفان، پ ۱، البقرة: تحت الآیہ، ۷۷-۷۸ تبخیر ثقیل) اور اگر حُقُوقُ العباد (یعنی بندوں کے حقوق) تَلَف کئے ہیں تو توبہ کے ساتھ ساتھ اُن کی تلافی ضروری ہے، مثلاً ماں باپ، بہن بھائی، بیوی یا دوست وغیرہ کی دل آزاری کی ہے تو اُس سے اس طرح معافی مانگے کہ وہ مُعَاف کر دے۔ اس قسم کے معاملات میں صرف مُسکِر اکر SORRY کہہ دینا سراسر بے فائدہ ہے۔

گناہوں کی نحوست بڑھ رہی ہے دم بدم مولیٰ میں توبہ پر نہیں رہ پارہا ثابت قدم مولیٰ مگر توڑی ہے عصیاں نے، دبا یا نفس و شیطاں نے نہ کرنا حشر میں رُسوا، مرا رکھنا بھرم مولیٰ گناہوں نے مجھے ہائے! کہیں کا بھی نہیں چھوڑا کرم ہو از طفیل سیدِ عرب و عجم مولیٰ اندھیری قبر کا احساس ہے پھر بھی نہیں جاتیں گناہوں کی خدایا عادتیں، فرما کرم مولیٰ گنہ کرتے ہوئے گر مر گیا تو کیا کروں گا میں بنے گا ہائے میرا کیا کرم فرما کرم مولیٰ (وسائلِ بخشش مُرّم، ص 97)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

3 عُیُوبِ كِی نَحْوَسْت

منہاج العابدین میں ہے، حضرت سیدنا فضیل بن عیاض رَحْمَةُ اللهِ تَعَالَى عَلَیْہِہ اپنے ایک شاگرد کے نزع کے وقت تشریف لائے اور اُس کے پاس بیٹھ کر سورہ یس شریف پڑھنے لگے۔ تو اُس شاگرد نے کہا: ”سورہ یس پڑھنا بند کر دو۔ پھر آپ نے اسے کلمہ شریف کی تلقین فرمائی۔ وہ بولا: میں ہر گز یہ کلمہ نہیں پڑھوں گا، میں اس سے بیزار ہوں۔ بس انہی الفاظ پر اس کی موت واقع ہو گئی۔“

حضرت سیدنا فضیل بن عیاض رَحْمَةُ اللهِ تَعَالَى عَلَیْہِہ کو اپنے شاگرد کے بُرے خاتمے کا سخت صدمہ ہوا۔ چالیس (40) روز تک اپنے گھر میں بیٹھے روتے رہے۔ چالیس (40) دن کے بعد آپ نے خواب میں دیکھا کہ فرشتے اُس شاگرد کو جہنم میں گھسیٹ رہے ہیں۔ آپ نے اُس سے پوچھا: کس سبب سے اللہ عَزَّوَجَلَّ نے تیری معرفت سلب فرمائی؟ حالانکہ میرے شاگردوں میں تیرا مقام بہت اونچا تھا! اُس نے جواب دیا: 3 عُیُوبِ کے سبب سے: (۱) چُغلی کہ میں اپنے ساتھیوں کو کچھ بتاتا تھا اور آپ کو کچھ (۲) حسد کہ میں اپنے ساتھیوں سے حسد کرتا تھا (۳) شراب نوشی کہ ایک بیماری سے شفا پانے کی غرض سے طبیب کے مشورہ پر ہر سال شراب کا ایک گلاس پیتا تھا۔ (منہاج العابدین، ص ۱۵۱)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! خوفِ خدا سے لرز اٹھئے! اور گھبرا کر اپنے معبودِ برحق عَزَّوَجَلَّ کو راضی کرنے کیلئے اُس کی بارگاہِ بے کس پناہ میں جھک جائیے۔ آہ! چُغلی، حسد اور شرابِ نُوْشی کے سبب ولیِ کامل کا شاگرد کفریہ کلمات بول کر مرا۔ یہاں ایک ضروری مسئلہ سمجھ لیجئے۔ چنانچہ صدرُ الشریعہ، بدرُ الظریقہ حضرت علامہ مولینا مفتی محمد امجد علی اعظمی رَحْمَةُ اللهِ تَعَالَى عَلَیْہِ فرماتے ہیں: مرتے وقت مَعَاذَ اللهِ اُس کی زَبان سے کلمہ کُفر نکلا تو کُفر کا حکم نہ دیں گے کہ ممکن ہے موت کی سختی میں عقل جاتی رہی ہو اور بے ہوشی میں یہ کلمہ نکل گیا۔ (بہار شریعت، ۱/۸۰۹)

نی زمانہ اگر ہم اپنے معاشرے میں نظر دوڑائیں تو اس بات کا اندازہ ہو گا کہ لوگوں کی اکثریت گناہوں کے سیلاب میں ڈوبی جا رہی ہے۔ آہ! گناہوں کا سلسلہ رُکنے کا نام نہیں لیتا، نافرمانی کی مصیبت جان نہیں چھوڑتی، افسوس! گناہوں کی عادت نے کچھ ایسا ڈھیٹ بنا دیا ہے کہ گناہ کرنے سے دل قطعاً نہیں لرزتا، یقیناً ہمارے نازک جسمِ قبر و آخرت کے عذاب کی طاقت نہیں رکھتے۔ اگر اسی طرح غفلت و گناہوں بھری زندگی گزارتے رہے اور اسی حالتِ بد میں موت کا پیغام آپہنچا تو بہت ذلت و رُسوائی اور دردناک عذاب کا سامنا کرنا پڑے گا۔ جھٹ پٹ اپنے گناہوں سے سچی توبہ کر لیجئے اور رورو کر خالقِ کائنات عَزَّوَجَلَّ سے معافی مانگ لیجئے۔ مومنوں پر رحم و کرم فرمانے والے نبی کریم، رُوفٌ رَحِیْمٌ صَلَّی اللهُ تَعَالَى عَلَیْہِ وَاٰلِہٖ وَسَلَّم کی سُنّتوں کو اپنا کر ان کے دامنِ کرم سے وابستہ ہو جائیے، ورنہ ذلت و خواریِ مقدر بن سکتی ہے۔

مت گناہوں پہ ہو بھائی بے باک تو بھول مت یہ حقیقت کہ ہے خاک تو
تھام لے دامنِ شاہِ لولاک تو سچی توبہ سے ہو جائے گا پاک تو

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

کہاں ہیں وہ خوبصورت چہرے

امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ دُورَانِ خُطْبَةٍ فرمایا کرتے: کہاں ہیں وہ خوبصورت چہرے والے؟ کہاں ہیں اپنی جوانیوں پر اترانے والے؟ کدھر گئے وہ بادشاہِ جنہوں نے عالیشان شہر تعمیر کروائے اور انہیں مضبوط قلعوں سے تقویّت بخشی؟ بیشک زمانے نے اُن کو ذلیل کر دیا اور اب یہ قبر کی تاریکیوں میں پڑے ہیں۔ جلدی کرو! نیکیوں میں سبقت کرو! اور نجات طلب کرو۔ (شعب الایمان، باب فی الزهد وقصر الأمل، ۳۶۴/۷، حدیث: ۱۰۵۹۵، ملقطاً)

میٹھے میٹھے اسلامی بھائیو! امیر المؤمنین حضرت سیدنا صدیق اکبر رَضِيَ اللهُ تَعَالَى عَنْهُ ہمیں دنیا کی ناپائیداریوں، اس کی بیوفائیوں اور قبر کی تاریکیوں کا احساس دلا کر خوابِ غفلت سے بیدار فرما رہے ہیں، قبر و حشر کی تیاری کا ذہن دے رہے ہیں۔ واقعی عقل مند وہی ہے جو موت سے قبل موت کی تیاری کرتے ہوئے نیکیوں کا ذخیرہ اکٹھا کر لے اور سنتوں کا مدنی چراغ قبر میں ساتھ لیتا جائے اور یوں قبر کی روشنی کا انتظام کر لے، ورنہ قبر ہر گز یہ لحاظ نہ کرے گی کہ میرے اندر کون آیا! امیر ہویا فقیر، وزیر ہویا اُس کا مشیر، حاکم ہویا محکوم، افسر ہویا چپڑاسی، سیٹھ ہویا ملازم، ڈاکٹر ہویا مریض، ٹھیکیدار ہویا مزدور اگر کسی کے ساتھ بھی توشہِ آخرت میں کمی رہی، نمازیں قصداً اٹھا لیں، رمضان شریف کے روزے بلا عذر شرعی نہ رکھے، فرض ہوتے ہوئے بھی زکوٰۃ نہ دی، حج فرض تھا مگر ادا نہ کیا، باوجود قدرتِ شرعی پر دہ نافرمانی نہ کرے، ماں باپ کی نافرمانی کی، جھوٹ، غیبت، پُچھلی کی عادت رہی، فلمیں، ڈرامے دیکھتے رہے، گانے باجے سنتے رہے، داڑھی مندواتے یا ایک مٹھی سے گھٹاتے رہے۔ اَلْعَرَضُ خُوبٌ گناہوں کا بازار گرم رکھا تو اَللّٰهُ عَزَّوَجَلَّ اور اُس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی ناراضی کی صورت میں سوائے حسرت و ندامت کے کچھ ہاتھ نہ آئے گا۔

اَلْحَمْدُ لِلّٰهِ عَزَّوَجَلَّ اس پر فتن دور میں قبر و آخرت کی فکر کرتے ہوئے گناہوں سے بچنے، نیکیاں کرنے نیز فرائض و واجبات کی ادائیگی کے ساتھ ساتھ سنتوں بھری زندگی گزارنے کے لئے دعوتِ اسلامی کا مدنی ماحول یقیناً اللہ عَزَّوَجَلَّ کی بہت بڑی نعمت ہے، اس مدنی ماحول سے وابستگی قبر و حشر کی تیاری کا ایک بہترین ذریعہ ہے، لہذا ہمیں چاہئے کہ دعوتِ اسلامی کے مدنی ماحول سے وابستہ ہو کر مرنے سے پہلے موت اور قبر و حشر کی تیاری میں مصروف ہو جائیں، موت اور قبر و حشر کے معاملات کے بارے میں مزید معلومات کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 586 صفحات پر مشتمل کتاب ”شرح الصدور“ کا مطالعہ انتہائی مفید ہے۔

کتاب ”شرح الصدور“ کا تعارف

یہ کتاب دراصل مشہور محدث اور شافعی بزرگ حضرت سیدنا امام جلال الدین سیوطی شافعی رَحْمَةُ اللهِ تَعَالَى عَلَيْهِ کی عربی تصنیف ”شَرْحُ الصُّدُورِ بِشَرْحِ حَالِ الْمَوْتِ وَالْقَبْرِ“ کا اردو ترجمہ ہے۔ اس کتاب میں موت، برزخ، قبر و حشر اور مردوں کے احوال سے متعلق اہم ترین معلومات کا انمول خزانہ موجود ہے، لہذا آج ہی اس کتاب کو مکتبۃ المدینہ کے بستے سے ہدیۃ طلب فرمائیے، خود بھی اس کا مطالعہ کیجئے اور دیگر اسلامی بھائیوں کو بھی پڑھنے کی ترغیب دلائیے۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! یاد رکھئے! یہ دُنیا چند روزہ ہے، اسکی راحت و مُصِیبت سب فنا ہونے والی ہے، یہاں کی دوستی اور دشمنی سب ختم ہونے والی ہے، دُنیا سے چلے جانے کے بعد بڑے سے بڑا رفیق و شفیق بھی ہمارے کام آنے والا نہیں، مرنے کے بعد اگر اللہ عَزَّوَجَلَّ اپنے فضل و رحمت

اور اپنے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی شفاعت کے صدقے میں ہماری بخشش فرمادے تو ہمارا بیڑا پار، ورنہ قبر و حشر کا معاملہ انتہائی سخت ہے، لہذا ہمیں ہر گز ہر گز گناہوں کی طرف رغبت اور نیک اعمال سے غفلت نہیں کرنی چاہئے کہ مرنے کے بعد نیک اعمال ہی ہماری نجات کا ذریعہ بنیں گے۔ اللّٰهُ عَزَّوَجَلَّ فرماتا ہے۔

أَلْهَكُمُ التَّكَاثُرُ ۚ حَتَّىٰ زُرْتُمُ الْمَقَابِرَ ۗ ﴿٣٠﴾ تَرْجَمَهُ كَنْزُ الْإِسْلَامِ: تمہیں غافل رکھا مال کی زیادہ طلبی (پ ۳۰، التكاثر: ۱، ۲) نے، یہاں تک کہ تم نے قبروں کا منہ دیکھا۔

حضرت صدر الافاضل مولانا سید محمد نعیم الدین مراد آبادی رَحْمَةُ اللهِ تَعَالَى عَلَيْهِ خَزَائِنُ الْعِرْفَانِ میں اس آیت مبارکہ کے تحت فرماتے ہیں: یعنی موت کے وقت تک حرص تمہارے دل میں رہی۔ حدیث شریف میں ہے سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: مُرْدُءٌ كَسَا تَمِيْنٌ (3) ہوتے ہیں، دو (2) لوٹ آتے ہیں، ایک اس کے ساتھ رہ جاتا ہے۔ ایک مال ایک اس کے اہل و اقارب، ایک اس کا عمل، عمل ساتھ رہ جاتا ہے، باقی دونوں واپس ہو جاتے ہیں۔ (خزائن العرفان، پ، ۳۰، التكاثر، تحت الآیہ، ۱، ۲، تغیر قلیل)

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

قبر کے سوالات

میٹھے میٹھے اسلامی بھائیو! ہماری نجات اسی صورت میں ہے کہ ہم دنیا میں رہتے ہوئے قبر و حشر کی تیاری میں مشغول ہو جائیں، یاد رکھیں! جس خوش نصیب نے اپنی زندگی اللّٰهُ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے احکامات کی بجا آوری میں بسر کی ہو جب منکر نکیر قبر میں اُس سے سوالات کریں گے مَنْ رَبُّكَ؟ یعنی تیرا رب کون ہے؟ تو اسے جواب میں ثابت قدمی نصیب ہوگی۔ وہ کہے گا، رَبِّيَ اللهُ مِيرَا رَبِّ اللهُ عَزَّوَجَلَّ ہے۔ سوال ہو گا مَا دِيْنُكَ؟ تیرا دین کیا ہے؟ وہ کہے گا، دِيْنِيَّ

اِسْلَامِ میرا دین اسلام ہے۔ پھر حُسنِ اخلاق کے پیکر، محبوبِ رَبِّ اکْبَرِ صَلَّى اللهُ تَعَالَى عَلَيْهِ وَآلِهِ وَسَلَّمَ کا رُخِ انور دکھا کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں پوچھا جائے گا۔ مَا كُنْتَ تَعْقِلُ فِي هَذَا الرَّجُلِ؟ اِسْ ہستی کے بارے میں تو کیا کہا کرتا تھا؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا چہرہ انور دیکھ کر دلِ خوشی سے جھوم جائے گا اور بے ساختہ پکار اُٹھے گا هُوَ رَسُوْلُ اللهِ! یہ تو اللہ عَزَّوَجَلَّ کے رسول ہیں، یہی تو میرے آقا صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، جن کے ذکرِ خیر پر میں جھوم جاتا تھا اور کیوں نہ ہو کہ ان کا ذکر تو میرے دل کا سُور اور میری آنکھوں کا نور تھا اور جب اُن کا نام نامی اسمِ گرامی سنتا تو عقیدت سے انگوٹھے چومتا اور دُودِ پاک پڑھا کرتا تھا، یہی تو میرے بیٹھے بیٹھے آقا صَلَّى اللهُ تَعَالَى عَلَيْهِ وَآلِهِ وَسَلَّمَ ہیں کہ جنکی یاد میرے لئے سرمایہٴ حیات تھی۔

تمہاری یاد کو کیسے نہ زندگی سمجھوں یہی تو ایک سہارا ہے زندگی کیلئے مرے تو آپ ہی سب کچھ ہیں رحمتِ عالم میں جی رہا ہوں زمانے میں آپ ہی کیلئے پھر جب سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ اپنا جلوہٴ نور بار دکھا کر تشریف لے جانے لگیں گے تو عین ممکن ہے کہ وہ عاشقِ صادق آپ کے قدموں سے ایسے لپٹ جائے گا یا عرض گزار ہو۔

دل بھی پیاسا نظر بھی ہے پیاسی کیا ہے ایسی بھی جانے کی جلدی ٹھہرو، ٹھہرو! ذرا جانِ عالم! ہم نے جی بھر کے دیکھا نہیں ہے یقیناً ایسے میں ایک عاشقِ رسول کی یہی تمنا و خواہش ہوگی کہ اے کاش! تاقیامت میری قبر میرے بیٹھے بیٹھے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے حسین جلووں سے متور رہے۔

خیر آخری سُوال کا جواب دینے کے بعد جہنم کی کھڑکی کھلے گی اور فوراً ہی بند ہو جائے گی اور جنت کی کھڑکی کھل جائے گی پھر اس سے کہا جائے گا، اگر تو نے دُرست جوابات نہ دیئے ہوتے تو تیرے لئے وہ دوزخ کی کھڑکی ہوتی۔ اب (تیرے لئے) جنتی کفن ہوگا، جنتی بچھونا ہوگا، قبر تاحدِ نظر و سبوح ہوگی اور مزے ہی مزے ہوں گے۔

قبر میں گر نہ محمد کے نظارے ہوں گے حشر تک کیسے میں پھر تنہا رہوں گا یارب!
قبر محبوب کے جلووں سے بسادے مالک یہ کرم کر دے تو میں شاد رہوں گا یا رب!
(وسائل بخشش مرم، ص ۸۴)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! یہ انعام و اکرام تو اس خوش نصیب کے لئے ہوں گے، جس نے موت اور قبر کی تیاری کو ہر وقت پیش نظر رکھتے ہوئے اپنی زندگی قرآن و سنت کے مطابق گزاری ہوگی۔ جس نے اپنی جوانی کو گناہوں کے سیلاب میں بہانے کے بجائے یادِ الہی اور یادِ مصطفیٰ میں گزارا ہوگا، جس نے اپنی زندگی کے ایام کو انمول ہیرے سمجھتے ہوئے ان کی قدر و منزلت کی ہوگی، جس کے قدم گناہوں کے بجائے ہمیشہ نیکی کے کاموں کی طرف اٹھے ہوں گے، جس کے ہاتھ کسی کو تکلیف دینے کے لیے نہیں بلکہ کسی بے سہارا کی مدد کے لیے آگے بڑھے ہوں گے، اے کاش! ہمیں موت اور اندھیری قبر کی تیاری کا جیتے جی احساس نصیب ہو جائے، مگر آہ! گناہوں کی نحوست کے سبب نیکی کی دعوت ہمارے دل پر اثر نہیں کرتی، ہمیں یہ بھی پتہ ہے کہ ملک الموت عَلَیْہِ السَّلَام کی ہمارے پاس بھی تشریف آوری ہونی ہے، ہمیں یہ بھی پتہ ہے کہ جس طرح آج کسی کی موت کا اعلان ہو رہا ہے، عنقریب میرا اعلان بھی ہونے والا ہے، اگر آج مجھے صاحب کہا جا رہا ہے تو کل مجھے بھی "مرحوم" کہہ کر یاد کیا جائے گا اور وہ بھی رسمی طور پر چند دن یاد رکھا جائے گا، جی ہاں! ایک وقت ایسا بھی آتا ہے کہ میت کے اہل و عیال کو قبرستان میں اپنے عزیز کی قبر ہی بھول جاتی ہے، وہ نشانی ڈھونڈتا ہے، کبھی کسی سے پوچھتا ہے کبھی کسی سے کہ فلاں کی یہاں قبر تھی، وہ نظر نہیں آرہی، حالانکہ قبر اسی قبرستان میں موجود ہوتی ہے۔ اے کاش! آئے دن مساجد سے موت کے اعلانات سے ہم عبرت کے مدنی پھول حاصل کرنے میں کامیاب ہو جائیں۔

بیٹھے بیٹھے اسلامی بھائیو! جس طرح ہم مساجد سے موت کے اعلانات سنتے ہیں، اسی طرح ملک

الموت (علیہ السلام) بھی اعلان فرماتے ہیں: چنانچہ

حضرت سیدنا عبدُ اللہ بن عمر رَضِيَ اللهُ تَعَالَى عَنْهُمَا سے مروی ہے کہ سرکارِ والا تبار، ہم بے کسوں کے مددگار صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: ”کوئی دن ایسا نہیں کہ جس میں ملک الموت (علیہ السلام) قبرستان میں یہ اعلان نہ کرتے ہوں: ”اے قبر والو! آج تمہیں کن لوگوں پر رشک ہے؟“ تو وہ جواب دیتے ہوئے کہتے ہیں: ”ہمیں مسجد والوں پر رشک ہے کہ وہ مسجدوں میں نماز پڑھتے ہیں اور ہم نماز نہیں پڑھ سکتے۔ وہ روزے رکھتے ہیں اور ہم نہیں رکھ سکتے۔ وہ صدقہ کرتے ہیں اور ہم نہیں کر سکتے۔ وہ اللہ عَزَّوَجَلَّ کا ذکر کرتے ہیں اور ہم نہیں کر سکتے۔“ پھر اہل قبر اپنے گزشتہ زمانے پر نادیم (یعنی شرمسار) ہوتے ہیں۔“ (حکایتیں اور نصیحتیں، ص 62)

بیٹھے بیٹھے اسلامی بھائیو! ابھی ہمارا شمارِ زندوں میں ہوتا ہے، ہم ابھی بھی گناہوں سے بچی سچی توبہ کر کے اللہ و رسول عَزَّوَجَلَّ وَ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری میں زندگی گزارنے کی کوشش کر سکتے ہیں۔

اگر ہمارے بُرے اعمال کی وجہ سے اللہ عَزَّوَجَلَّ ناراض ہو گیا اور اس کے پیارے محبوب صَلَّی اللهُ تَعَالَى عَلَيْهِ وَآلِهِ وَسَلَّمَ رُوٹھ گئے اور گناہوں کے سبب مَعَاذَ اللہ عَزَّوَجَلَّ ایمان برباد ہو گیا تو ہمارا کیا بنے گا؟ منکر نکیر کے سوالات کے جوابات کیونکر دے پائیں گے؟

یاد رکھو! تین (3) سوالات اُس بد نصیب شخص سے بھی کیے جائیں گے کہ جس نے اپنی زندگی اللہ عَزَّوَجَلَّ کی نافرمانی میں بسر کی ہوگی۔ فرشتے نہایت سخت لہجے میں اس سے سوال کریں گے، مَنْ رَبُّكَ تیرا رب کون ہے؟ آہ! ساری زندگی تو رَبَّ عَزَّوَجَلَّ کو یاد کیا نہ تھا! جواب نہیں بن پڑ رہا ہو گا اور جو بد نصیب گناہوں کی وجہ سے ایمان برباد کر بیٹھا، اُس کی زبان سے بے ساختہ نکل جائے گا۔ هِيَ هَات

هَيْهَاتَ لَا أَدْرِي افسوس! افسوس! مجھے کچھ نہیں معلوم۔ پھر پوچھا جائیگا، مَا دِيْنُكَ تیرا دین کیا ہے؟ جس بد نصیب نے صرف اور صرف دنیا ہی بسائی تھی، دنیا ہی کے امتحان میں پاس ہونے کی فکر اپنائی تھی۔ قبر کے امتحان کی تیاری کی طرف کبھی ذہن ہی نہ گیا تھا، بس صرف دنیا کی رنگینیوں ہی میں کھویا ہوا تھا، کچھ سمجھ نہیں آرہی اور زبان سے نکل رہا ہوگا، هَيْهَاتَ هَيْهَاتَ لَا أَدْرِي افسوس! افسوس! مجھے کچھ نہیں معلوم۔ پھر اسے بھی وہی حسین و جمیل نُور برساتا جلوہ دکھایا جائے گا اور سُوال ہوگا، مَا كُنْتُ تَقُوْلُ فِيْ هَذَا الرَّجُلِ اِن كے بارے میں تُو کیا کہتا تھا؟ اس وقت پہچان کیسے ہوگی! داڑھی سے تو اُنْسِيَّت تھی ہی نہیں، غیروں کا طریقہ ہی عزیز تھا، زندگی بھر داڑھی مُنڈانے کا معمول رہا تھا، یہ تو داڑھی شریف والی شخصیت ہے اور کبھی زندگی میں عمامے کا سوچا بھی نہیں تھا، یہ تشریف لانے والے بزرگ تو سر پر عمامہ شریف سجائے ہوئے خمدار مُعْتَبِر ی زلفوں والے ہیں۔ مجھے تو فنکاروں اور گلوکاروں کی پہچان تھی، نجانے یہ کون صاحب ہیں؟ آہ! جس کا خاتمہ ایمان پر نہیں ہوا، اس کے منہ سے نکلے گا، هَيْهَاتَ هَيْهَاتَ لَا أَدْرِي افسوس! افسوس! مجھے کچھ نہیں معلوم۔ اتنے میں جنت کی کھڑکی کھلے گی اور فوراً بند ہو جائے گی پھر جہنم کی کھڑکی کھلے گی اور کہا جائے گا اگر تُو نے دُرُست جواب دیئے ہوتے تو تیرے لئے وہ جنت کی کھڑکی تھی۔ یہ سُن کر اُسے حسرت بالائے حسرت ہوگی، کفن کو آگ کے کفن سے تبدیل کر دیا جائے گا، آگ کا بچھونا قبر میں بچھا دیا جائیگا، سانپ اور بچھو لپٹ جائیں گے۔

تُوبُوْا اِلَى اللّٰهِ اَسْتَغْفِرُ اللّٰهَ

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

ڈنک مچھر کا سہا جاتا نہیں کیسے میں پھر قبر میں بچھو کے ڈنک آہ سہوں گا یارب!
گھپ اندھیرے کا بھی وحشت کا بسیرا ہوگا قبر میں کیسے اکیلا میں رہوں گا یارب!
قبر محبوب کے جلووں سے بسا دے مالک یہ کرم کر دے تو میں شاد رہوں گا یارب!

(وسائل بخشش مرمم، ص ۸۴)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! واقعی قبر و حشر کا معاملہ نہایت سنگین ہے، اس امتحان میں وہی کامیاب ہوگا، جس نے دنیا میں اس کی تیاری کی ہوگی۔ غور کریں کہ جب ہمارے اسکول یا کالج کے امتحانات قریب آتے ہیں تو ہم اس کی تیاریوں میں بہت زیادہ مشغول ہو جاتے ہیں۔ ہمارے ذہنوں پر رات دن بس ایک یہی دُھن سوار ہوتی ہے کہ امتحان سر پر ہے، امتحان سر پر ہے۔ امتحان کیلئے محنت بھی کرتے ہیں، پاس ہونے کے لیے دعائیں بھی کرتے ہیں اور ادو وظائف بھی پڑھتے ہیں تقریباً ہر ایک کی خواہش ہوتی ہے کہ کسی طرح میں امتحان میں اچھے نمبروں سے پاس ہو جاؤں۔

یاد رکھئے! ایک امتحان وہ بھی بہت جلد آنے والا ہے جو قبر میں ہونے والا ہے۔ اے کاش! قبر کے امتحان کی تیاری ہمیں نصیب ہو جاتی۔ آج اگر امکانی سوالات یعنی (Importants) مل جائیں تو طالب علم اُس پر ساری ساری رات سر کھپاتے ہیں، اگر نیند گنٹا گولیاں کھانی پڑ جائیں تو وہ بھی کھاتے ہیں۔ حیرت کی بات یہ ہے کہ ہم صرف امکانی سوالات پر بہت زیادہ محنت کرتے ہیں، اے کاش صد کروڑ کاش! ہمیں اس بات کا احساس بھی ہو جاتا کہ قبر کے سوالات امکانی نہیں بلکہ یقینی ہیں، جو ہمیں اللہ عَزَّوَجَلَّ کے پیارے رسول، رسولِ مقبول صَلَّی اللهُ تَعَالَى عَلَیْهِ وَاٰلِہٖ وَسَلَّمَ نے پیشگی (Advance) ہی بتادیئے ہیں۔ مگر افسوس! قبر کے سوالات و جوابات کی طرف ہماری کوئی توجُّہ ہی نہیں۔ آج ہم دنیا میں آکر دنیا کی رنگینیوں میں کچھ اس طرح گم ہو گئے کہ ہمیں اس بات کا بالکل احساس تک نہ رہا کہ ہمیں مرنا بھی پڑے گا۔ خدا را ہوش کجئے اور قبر کے امتحان کی تیاری میں مشغول ہو جائیے۔

دِلا غافل نہ ہو یک دم یہ دنیا چھوڑ جانا ہے نیچے چھوڑ کر خالی زمیں اندر سمانا ہے تِرا ناز ک بدن بھائی جو لیٹے سِج پھولوں پر یہ ہوگا ایک دن بے جاں اسے کیڑوں نے کھانا ہے تُو اپنی موت کو مت بھول کر سامان چلنے کا زمیں کی خاک پر سونا ہے اینٹوں کا سرہانا ہے

جہاں کے شعل میں شاعِلِ خدا کی یاد سے غافل کرے دعویٰ کہ یہ دنیا میرا دائم ٹھکانہ ہے نہ یہی ہو سکے بھائی نہ بیٹا باپ تے مائی تو کیوں پھرتا ہے سو دائی عمل نے کام آنا ہے کہاں ہے زورِ نمرودی! کہاں ہے تحتِ فرعونی! گئے سب چھوڑ یہ فانی اگر نادان دانا ہے عزیزا یاد کر جس دن کہ عزرائیل آئیں گے نہ جاوے کوئی تیرے سنگ اکیلا تونے جانا ہے غلامِ اک دم نہ کر غفلت حیاتی پر نہ ہو غرہ خدا کی یاد کر ہر دم کہ جس نے کام آنا ہے

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! یہ سبھی جانتے ہیں کہ دنیا کے امتحان میں نقل کرنا جرم ہے، مگر قبر و آخرت کا امتحان بھی کیا خوب ہے کہ اس میں نقل کرنا ضروری ہے۔ اور اللہ عَزَّوَجَلَّ نے ہمیں ایسا پاکیزہ نمونہ عطا فرمادیا ہے کہ جو مسلمان اُس کی جتنی زیادہ سے زیادہ نقل کرے گا اتنا ہی وہ کامیابی کے اعلیٰ مراتب پر فائز ہوتا چلا جائے گا۔ چنانچہ خدائے رحمن عَزَّوَجَلَّ اُس مقدس نمونے کو بیان کرتے ہوئے ارشاد فرماتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ تَرَجَمَهُ كُنزُ الْإِسْلَامِ: بيشك تمهين رسول الله کی پیروی (پ ۲۱، الاحزاب: ۲۱) بہتر ہے۔

صدر الافاضل حضرت مولانا سید محمد نعیم الدین مراد آبادی رَحْمَةُ اللّٰهِ تَعَالٰی عَلَيْهِ خَزَانُ الْعِرْفَانِ میں اس آیت مبارکہ کے تحت فرماتے ہیں: ان کا اچھی طرح اتباع کرو اور دین الہی کی مدد کرو اور رسول کریم صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ کا ساتھ نہ چھوڑو اور مصائب پر صبر کرو اور رسول کریم صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ کی سنتوں پر چلو یہ بہتر ہے۔

اس آیت کے تحت تفسیر "صِرَاطُ الْجَنَّةِ" جلد 7، ص 586 پر ہے: معلوم ہوا کہ حقیقی طور پر کامیاب زندگی وہی ہے جو تاجدارِ رسالت صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ کے نقش قدم پر ہو، اگر ہمارا

جینا مرنا، سونا جاگنا حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کے نقش قدم پر ہو جائے تو ہمارے سب کام عبادت بن جائیں گے۔

دُعا ہے کہ اللہ تعالیٰ ہمیں اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی کامل طریقے سے پیروی کرنے کی توفیق عطا فرمائے۔ آمین

شہا! ایسا جذبہ پاؤں کہ میں خوب سیکھ جاؤں تری سنتیں سکھانا مدنی مدینے والے تری سنتوں پہ چل کر مری روح جب نکل کر چلے تو گلے لگانا مدنی مدینے والے (وسائل بخشش مرم، ص ۴۲۸)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

مبارک آنسوؤں سے مٹی گیلی ہو گئی

میٹھے میٹھے اسلامی بھائیو! آئیے! اب قبر کے معاملے میں ہم اپنے پیارے آقا، مکی مدنی مَضَطَّفے صَلَّى اللهُ تَعَالَى عَلَيْهِ وَآلِهِ وَسَلَّمَ کے خوفِ خدا کے بارے میں سنتے ہیں۔ چنانچہ

حضرت سیدنا براء بن عازب رَضِيَ اللهُ تَعَالَى عَنْهُ فرماتے ہیں، ہم سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ ایک جنازے میں شریک تھے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ قبر کے کنارے پر بیٹھے اور اتنا روئے کہ مٹی بھیگ گئی۔ پھر فرمایا: اے میرے بھائیو! اس کے لئے تیاری کرو۔ (ابن ماجہ، کتاب الزهد، باب الحزن والبكاء، ۴/۴۶۶، حدیث: ۴۱۹۵)

قبر میں مجھ کو تنہا لٹا کر چل دیئے ہائے سارے برادرِ دل اندھیرے میں گھبرا رہا ہے یا خدا تجھ سے میری دُعا ہے معفرت کا ہوں تجھ سے سُوالی پھیرنا اپنے در سے نہ خالی مجھ گنہگار کی التجا ہے یا خدا تجھ سے میری دُعا ہے (وسائل بخشش مرم، ص 136)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! صحابہ کرام عَلَیْهِمُ الرِّضْوَانُ اور بزرگانِ دین رَحْمَتُهُمُ اللهُ التَّمِيْنِ تقویٰ و پرہیزگاری کے اعلیٰ درجے پر فائز ہونے کے باوجود بھی قبر و آخرت کے معاملے میں لرزاں و ترساں رہا کرتے اور عذابِ قبر کے خوف سے ان کی آنکھیں اشکبار ہو جایا کرتی تھیں۔ چنانچہ

آخرت کی پہلی منزل

امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ کے بارے میں آتا ہے کہ جب کسی کی قبر پر تشریف لاتے تو اس قدر روتے کہ آپ کی داڑھی مبارک تر ہو جاتی۔ عرض کی گئی، جنت و دوزخ کا تذکرہ کرتے وقت آپ نہیں روتے مگر قبر پر بہت روتے ہیں، اس کی وجہ کیا ہے؟ فرمایا: میں نے، نبی اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے سنا ہے کہ قبر، آخرت کی سب سے پہلی منزل ہے، اگر صاحبِ قبر نے اس سے نجات پائی تو بعد کا معاملہ اس سے آسان ہے اور اگر اس سے نجات نہ پائی تو بعد کا معاملہ زیادہ سخت ہے۔ (ابن ماجہ، کتاب الزهد، باب ذکر القبر والبلی، ۵۰۰/۳، حدیث: ۴۲۶۷)

خوف عثمانی

میٹھے میٹھے اسلامی بھائیو! سنا آپ نے حضرت سیدنا عثمان غنی رَضِيَ اللهُ تَعَالَى عَنْهُ کو قبر و آخرت کی کیسی فکر تھی حالانکہ آپ کو دنیا ہی میں قطعی جنتی ہونے کی بشارت مل چکی تھی اور ان سے معصوم فرشتے حیا کرتے تھے۔ اس کے باوجود قبر کی ہولناکیوں اور اندھیروں کے بارے میں بے انتہا خوفزدہ رہا کرتے تھے اور ایک ہماری حالت ہے کہ ہمیں اپنے ٹھکانے کا علم نہیں، اس کے باوجود گناہوں کے دلدل میں اپنے آپ کو دھنساتے چلے جا رہے ہیں اور قبر کی دردناک پکار سے بالکل غافل ہیں، یاد رکھئے! قبر ہم میں سے ہر ایک کو روزانہ پکارتی اور اپنی ہولناکی سے خبردار کرتی ہے، جیسا کہ

قبر کی نیکار

حضرت سیدنا کعب رَضِيَ اللهُ تَعَالَى عَنْهُ ارشاد فرماتے ہیں: قبرِ روزانہ 5 مرتبہ یہ نِدَا کرتی ہے، (1) اے آدمی! تو میری پیٹھ پر چلتا ہے حالانکہ میرا پیٹ تیرا ٹھکانہ ہے۔ (2) اے آدمی! تو مجھ پر عمدہ عمدہ کھانے کھاتا ہے، عنقریب میرے پیٹ میں تجھے کیڑے کھائیں گے۔ (3) اے آدمی! تو میری پیٹھ پر ہنستا ہے، جلد ہی میرے اندر آکر روئے گا۔ (4) اے آدمی! تو میری پیٹھ پر خوشیاں مناتا ہے، عنقریب مجھ میں غمگین ہو گا۔ (5) اے آدمی! تو میری پیٹھ پر گناہ کرتا ہے، عنقریب میرے پیٹ میں مبتلائے عذاب ہو گا۔ (الروض الفائق، المجلس التاسع والاربعون في ذكر الموت والتفكر فيه، ص ۲۸۳)

سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب میت کو قبر میں اتار دیا جاتا ہے تو قبر اُس سے خطاب کرتی ہے: اے آدمی تیرا ناس ہو! تو نے کس لئے مجھے بھلا رکھا تھا؟ کیا تجھے اتنا بھی پتانا تھا کہ میں فتنوں کا گھر ہوں، تاریکی کا گھر ہوں، پھر تو کس بات پر مجھ پر اکڑا اکڑا پھرتا تھا؟ ہاں اگر وہ مردہ نیک ہو تو ایک غیبی آواز قبر سے کہتی ہے: اے قبر! اگر یہ نیکی کا حکم دیتا اور بُرائی سے منع کرتا رہا ہو تو پھر تیرا سلوک کیا ہو گا؟ قبر کہتی ہے: اگر یہ بات ہو تو میں اس کے لئے گلزار بن جاتی ہوں۔ چنانچہ پھر اُس شخص کا بدن نُور میں تبدیل ہو جاتا ہے اور اس کی رُوح رَبِّ الْعَالَمِينَ عَزَّوَجَلَّ

کی بارگاہ کی طرف پرواز کر جاتی ہے۔ (مسند ابی یعلیٰ، حدیث ابی الحجاج الثمالی، ۶/۶۷، حدیث: ۶۸۳۵)

روشن کر	قبر	بیکسوں کی	اے	شمع	جمالِ مصطفائی
اندھیر ہے	بے ترے	مرا گھر	اے	شمع	جمالِ مصطفائی
چمکا دے	نصیبِ بد	نصیباں	اے	شمع	جمالِ مصطفائی
آنکھوں میں	چمک کے	دل میں	آجا	اے	شمع
مجھ کو	شبِ غم	ڈرا رہی	ہے	اے	شمع
					جمالِ مصطفائی

(حدائقِ بخشش، ص ۳۵۷)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! فکرِ آخرت کا جذبہ پانے کے لیے تبلیغِ قرآن و سنت کی عالمگیر غیر سیاسی تحریک دعوتِ اسلامی کے مشکبار مدنی ماحول سے وابستہ ہو جائیے، اَلْحَمْدُ لِلّٰہِ عَزَّوَجَلَّ اس مدنی ماحول میں شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کی تعلیمات کی برکت سے عقائدِ صادقہ کی پختگی، نورِ علم سے سیرابی اور اعمالِ صالحہ کی بجا آوری کی سعادتیں حاصل ہوتی ہیں۔ ہمیں چاہئے کہ موت و قبر و حشر کی تیاری اور نیک اعمال کی بجا آوری کے لئے دعوتِ اسلامی سے وابستہ ہو جائیں اور دین کی ترقی و عروج کیلئے 12 مدنی کاموں میں بھی بڑھ چڑھ کر حصہ لیں۔

آپ نے دعوتِ اسلامی کے مدنی ماحول میں "12 مدنی کاموں" کے بارے میں بارہا سنا ہو گا، ہو سکتا ہے ذہن میں سوال پیدا ہو کہ یہ 12 مدنی کام ہیں کیا؟ 12 مدنی کاموں میں شمولیت کی اتنی کیوں ترغیب دلائی جاتی ہے؟

حقیقت میں 12 مدنی کام اللہ و رسول عَزَّوَجَلَّ وَ صَلَّی اللهُ تَعَالَى عَلَیْہِ وَاٰلِہٖ وَسَلَّم کی رضا پانے والے مدنی کام ہیں، 12 مدنی کام جنت کا حقدار بننے میں بہت معاون و مددگار ہیں، "12 مدنی کام" اپنے ذاتی کردار کو نکھارنے کے بہترین مدنی نسخے ہیں، "12 مدنی کام" نمازِ باجماعت کا پابند بنانے والے ہیں، "12 مدنی کام" تلاوتِ قرآن کرنے / سُننے کی سعادتِ عظمیٰ عطا فرمانے والے ہیں، "12 مدنی کام" مساجد کی کم ہونے والی رونق کو بڑھانے کا ذریعہ ہیں، "12 مدنی کام" تعلیمِ قرآن کی دولت سے مالا مال کرنے والے ہیں، "12 مدنی کام" صرف دُنوی کام کاج میں مصروف ہو کر زندگی کے قیمتی ایام کو فضول گزارنے والوں کے لیے بیداری کا پیغام دینے والے ہیں، "12 مدنی کام" گناہوں کی دلدل میں پھنس کر نیکیوں سے دُور ہونے والوں کے لیے، رحمتِ الہی کی طرف متوجہ کرنے والے ہیں، "12 مدنی

کام" مساجد کی آباد کاری کا ذریعہ ہیں، "12 مدنی کام" شریعت کے مطابق زندگی گزارنے کے بہترین معاون ہیں، "12 مدنی کام" نیکی کی دعوت کے ذریعے ثواب کا لازوال خزانہ جمع کرنے کا ایک طریقہ ہیں، "12 مدنی کام" بہت ساری پریشانیوں، غموں کو راحت و آرام میں بدلنے کا سبب ہیں، "12 مدنی کام" مسجد بھر و تحریک، دعوت اسلامی کی دُنیا بھر میں تشہیر کرنے کا ذریعہ ہیں، "12 مدنی کام" دُنیا و آخرت کی فلاح و کامیابی پانے کا ایک راستہ ہیں، "12 مدنی کام" اندھیرے راستے میں چمکتے دکتے چراغ کی مانند ہماری منزل قبر کی تیاری کے لیے رہنمائی کرنے والے ہیں، "12 مدنی کام" جاہل کو دولتِ علم سے مالا کرنے والے ہیں۔ ان "12 مدنی کاموں" میں سے "5 مدنی کام" روزانہ کے ہیں، "5 مدنی کام" ہفتہ وار اور 2 مدنی کام ماہانہ ہیں۔

اُمید ہے کہ شاید "12 مدنی کاموں" کے اتنے سارے فضائل سُن کر یہ ذہن بنا ہو کہ اب تو میں بھی ذمہ دارانِ دعوتِ اسلامی کے ساتھ مل کر "12 مدنی کاموں" میں عملی طور پر شامل ہوا کروں گا، جی آئیے! مرحبا صد مرحبا! مل جُل کر "12 مدنی کاموں" کے ذریعے اپنی اور ساری دُنیا کے لوگوں کی اصلاح کی کوشش کے مقدس جذبے کو پانے کے لئے ابھی سے کمر بستہ ہو جائیے۔

آئیے! ہاتھوں ہاتھ اپنے اس عزمِ مصمم کا اظہار کرتے ہیں، آئیے! مل کر نعرہ لگاتے ہیں۔

صبح و شام ☆ 12 مدنی کام -- صبح و شام ☆ 12 مدنی کام -- صبح و شام ☆ 12 مدنی کام
اللہ عَزَّوَجَلَّ ہمیں 12 مدنی کاموں میں خوب بڑھ چڑھ کر حصّہ لینے کی توفیق نصیب فرمائے۔

مدنی انعامات

میٹھے میٹھے اسلامی بھائیو! 12 مدنی کاموں میں سے ایک مدنی کام اپنے اعمال کا محاسبہ کرتے ہوئے مدنی انعامات پر عمل کرنا اور مدنی ماہ کے اختتام پر مدنی انعامات کا رسالہ جمع کروانا بھی ہے۔

اَلْحَمْدُ لِلّٰہِ عَزَّوَجَلَّ شَيْخِ طَرِيْقَتِ، اَمِيْرِ اَهْلِ سُنَّتِ دَامَتْ بَرَكَاتُهُمُ الْعَالِيَةِ نے اس پُرْفِتنِ دور میں نیکیاں

کرنے اور گناہوں سے بچنے کے طریقوں پر مُشتمَل شریعت و طہریقت کا جامع مجموعہ 72 مَدَنی انعامات بصورتِ سوالات (Questions) عطا فرمایا ہے۔ چنانچہ اپنی اصلاح کے لیے خود بھی ان مَدَنی انعامات پر عمل کیجئے اور انفرادی کوشش کرنے والے مدنی انعام پر عمل کے ذریعے ہر ماہ مَدَنی انعامات کے کم از کم 26 رسائل تقسیم کر کے وُصول فرمانے کی بھی کوشش کیجئے۔ ہمارے اسلافِ کرام بھی نہ صرف خود فکرِ آخرت میں اپنے اعمال کا محاسبہ کرتے بلکہ لوگوں کو بھی اس کا ذہن دیا کرتے جیسا کہ اُمَیْزُ النُّوْمَیْنِ حضرت سَیِّدُنا عُمَرُ فاروقِ اعظم رَضِيَ اللهُ تَعَالَى عَنْهُ فرماتے ہیں: اے لوگو! اپنے اعمال کا حساب کر لو، اس سے پہلے کہ قیامت آجائے اور تم سے ان کا حساب لیا جائے۔ (حلیۃ الاولیاء، ۱/۵۶) مدنی انعامات کا بغور مطالعہ کرنے کے بعد ہم اس نتیجے پر پہنچیں گے کہ یہ دَرِّ اَصْلِ اپنا محاسبہ کرنے اور مرنے سے پہلے موت اور قبر کی تیاری کرنے کا ایک جامع نظام ہے، جس کو اپنالینے کے بعد نیک بننے کی راہ میں حائل رُکاوٹیں اللہ عَزَّوَجَلَّ کے فَضْل و کَرَم سے آہستہ آہستہ دُور ہو جاتی ہیں اور اس کی بَرکت سے پابندِ سُنَّت بننے، گناہوں سے نَفرت کرنے، ایمان کی حفاظت اور قبر و حشر کی تیاری کرنے کے لئے کُڑھنے کا ذہن بنتا ہے۔ دعوتِ اسلامی کے مدنی ماحول کی بَرکت سے نیک اعمال کی رغبت اور فکرِ آخرت کس قدر نصیب ہوتی ہے، آئیے! آئیے! اس سے متعلق ایک مدنی بہار سنئے ہیں:

ولی سے نسبت کی بَرکت

بلال نگر (ضلع ننکانہ، پنجاب پاکستان) میں مقیم ایک اسلامی بہن کے مکتوب کا خلاصہ ہے: ہمارے گھر کے کل 9 افراد تھے، دادا جان کے علاوہ باقی تمام افراد شیخ طریقت، امیر اہلسنت دَامَتْ بِرَکَاتُھُمُ الْعَالِیَہ سے مرید تھے۔ جب ہمارے دادا جان نے اپنے بچوں پر دعوتِ اسلامی کا چڑھتا ہوا مدنی رنگ ملاحظہ فرمایا تو وہ خود بھی امیر اہلسنت دَامَتْ بِرَکَاتُھُمُ الْعَالِیَہ سے مرید ہو گئے۔ مرید ہونے کی بَرکت سے ان کی زندگی یکسر بدل کر رہ گئی۔ داڑھی تو پہلے سے ہی تھی اب تو عمامہ بھی سج گیا بلکہ وصیت بھی کی کہ

میرے مرنے کے بعد بھی مجھے باعمامہ دفنایا جائے۔ امیر اہلسنت دَامَتْ بَرَكَاتُهُمُ الْعَالِيَهُ کے دامنِ کرم سے وابستگی نے ان کی زندگی میں مدنی رنگ بھر دیا، وہ فراٹس کے ساتھ ساتھ تَحِيَّةُ الْوُضُو، اشراق و چاشت، اَوَّابِينَ اور صَلَوَةُ التُّوبَةِ باقاعدگی سے پڑھنے لگے نیز نفل روزے اور شجرہ شریف کے اُوراد و وظائف اور درود شریف پڑھنے کا بھی معمول بن گیا۔ امیر اہلسنت دَامَتْ بَرَكَاتُهُمُ الْعَالِيَهُ کے فکرِ آخرت سے متعلق رسائل مثلاً ”قیامت کا امتحان، مردے کے صدے، قبر کی پہلی رات، بادشاہوں کی ہڈیاں“ نہایت ہی اہتمام کے ساتھ سنتے اور گریہ و زاری کرتے ہوئے اپنے ایمان کی سلامتی کی دعائیں مانگتے تھے۔ رَبِّ قَدِيرٌ عَزَّ وَجَلَّ کے فضل و کرم سے اسی کیفیت میں ان کے نہایت خوشگوار دن گزرتے رہے۔ رَمَضَانَ الْمُبَارَكَ ۱۳۲۸ھ کا بابرکت مہینہ اپنے دامن میں بے پایاں رحمتیں اور برکتیں لئے ہمارے درمیان آپہنچا۔ رَمَضَانَ الْمُبَارَكَ سے پہلے رجب اور شعبان کے روزے بھی دادا جان نے ہمارے ساتھ رکھے اور اس مبارک ماہ کے روزے بھی باقاعدگی سے رکھتے رہے۔ اس دوران اکثر وہ ہم سے پوچھتے کہ کیا جو رمضان میں فوت ہوتا ہے وہ سیدھا جنت میں جاتا ہے؟ 26 رَمَضَانَ الْمُبَارَكَ کو عصر کی نماز پڑھی اور لیٹ گئے، اس دن وہ بالکل تندرست تھے اور ان کو کسی قسم کی بیماری نہیں تھی۔ اچانک اٹھ کر بیٹھ گئے اور ایک دم ان کی طبیعت خراب ہو گئی، ہم بھاگ کر ان کے پاس گئے انہیں سہارا دے کر سیدھا لٹا دیا، اس وقت ان کا جسم بالکل سخت اور ٹھنڈا ہو چکا تھا۔ یہ دیکھ کر سب بلند آواز سے کلمہ شریف پڑھنے لگے۔ خدَاعَزَّ وَجَلَّ کی قسم 5 یا 6 منٹ بعد انہوں نے جُھر جُھری لی اور اٹھ کر بیٹھ گئے۔ ان کا جسم پہلے کی طرح نرم ہو گیا، ہم انہیں دبانے لگے تو کہا میرا جسم بالکل ٹھیک ہے، درد نہیں کر رہا بس میرا دل گھبرا رہا ہے۔ مسلسل یہی کہے جا رہے تھے کہ میرا دل گھبرا رہا ہے۔ ہم نے کہا دادا جی! آپ روزہ توڑ دیں (کیونکہ ہم ان کی حالت دیکھ چکے تھے) لیکن وہ کہنے لگے نہیں نہیں میں روزہ نہیں توڑوں گا۔ خیر تھوڑی دیر بعد افطار کا وقت بھی ہو گیا، پھر انہوں نے روزہ کھولا، پانی پیا اور تھوڑا سا پھل

بھی کھایا اس کے بعد پھر لیٹ گئے، اسی دوران ان کی حالت مزید خراب ہو گئی اور مغرب کے 3 فرض لیٹے لیٹے ہی ادا کیے۔ ہم سب اس بات پر حیران تھے کہ اتنی خراب حالت کے باوجود وہ ہر آنے والے کو پہچان لیتے اور اسکی بات بھی سن لیتے تھے۔ اس دوران ان کی زبان سے کوئی فضول شکوہ و شکایت کی بات نہ نکلی بلکہ بلند آواز سے کلمہ شریف پڑھتے رہے، ان کے ساتھ سب گھر والے بھی مسلسل بلند آواز سے کلمہ شریف پڑھ رہے تھے۔ ہمارے داداجان نے ایک مرتبہ نہیں بلکہ کئی مرتبہ بلند آواز سے کلمہ شریف لَآ اِلٰهَ اِلَّا اللهُ مُحَمَّدٌ رَّسُوْلُ اللهِ پڑھا اور اسی طرح کلمہ پڑھتے پڑھتے عشاء کی اذان سے کچھ دیر پہلے اس دارِ ناپائیدار سے ہمیشہ کیلئے آنکھیں موند لیں۔ جو بھی ان کی قابلِ رشک موت کے متعلق سنتا، عَشَّ عَشَّ کر اٹھتا، اگلے دن 27 رمضان المبارک کو بعد نمازِ ظہر داداجان کی تکفین و تدفین کی گئی، حسبِ وصیت سر پر عمامہ شریف بھی سجایا گیا، شجرہ شریف، عہد نامہ، نقشِ نعلِ پاک وغیرہ تبرکات ان کی قبر میں رکھے گئے۔ ان کی تدفین کے اگلے روز ہی ان کے پوتے نے جو کہ اُس وقت اعتکاف میں موجود تھے، خواب میں داداجان کو نہایت اچھی حالت میں دیکھا اسکے علاوہ میری بڑی بہن (یعنی ان کی پوتی) کو بھی کئی مرتبہ خواب میں سفید کپڑوں میں ملبوس، روشن چہرے و داڑھی کے ساتھ نظر آئے، گھر کے کئی دوسرے افراد نے بھی متعدد بار ان کو نہایت اچھی حالت میں دیکھا۔

ادا ہو شکر تیرا اس زباں سے مالک و مولیٰ کہ تُو نے ہاتھ میں دامن دیا عطار کا یا رب

صَلُّوْا عَلَی الْحَبِیْبِ! صَلَّی اللهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! آخرت کی تیاری کیلئے موت اور قبر کی یاد بہت ضروری ہے کیونکہ جب ان دشوار گزار گھاٹیوں کا پُر ہول منظر ہر وقت پیشِ نظر ہو گا تو ان سے بچنے کا ذہن بنے گا، لیکن ہم ہیں کہ اپنی قبر کو یکسر بھولے ہوئے ہیں، روز بروز لوگوں کے جنازے اٹھتے دیکھنے کے باوجود یہ نہیں

سوچتے کہ ایک دن ہمارا جنازہ بھی اٹھ ہی جائے گا، یقیناً یہ جنازے ہمارے لئے خاموش مسلخ کی حیثیت رکھتے ہیں۔ وہ جو کچھ زبانِ حال سے کہہ رہے ہوتے ہیں، اُس کو کسی نے اس طرح نظم کیا ہے:

جنازہ آگے بڑھ کر کہہ رہا ہے اے جہاں والو! مرے پیچھے چلے آؤ تمہارا رہنما میں ہوں

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

یاد رہے! کہ آخرت کی یاد سے اپنا دل آباد رکھنے کے لئے قبرستان جانا انتہائی مفید ہے جیسا کہ خود سرکارِ دو عالم، نورِ مجسم صَلَّی اللهُ تَعَالَى عَلَیْهِ وَاٰلِهِ وَسَلَّمَ نے قبروں کی زیارت کے ذریعے ان سے عبرت اور فکرِ آخرت حاصل کرنے کی ترغیب دلاتے ہوئے ایک موقع پر ارشاد فرمایا: میں تمہیں قبروں کی زیارت سے منع کیا کرتا تھا اب تم قبروں کی زیارت کر لیا کرو کیونکہ یہ قبریں دنیا سے بے رغبت کرتی اور آخرت کی یاد دلاتی ہیں۔ (ابن ماجہ، کتاب الجنائز، باب ماجاء فی زیارة القبور، ۲/۲۵۲، حدیث: ۱۵۷۱)

اہل قبور کی صحبت

ایک مرتبہ حضرت سیدنا ابو برداء رَضِيَ اللهُ تَعَالَى عَنْهُ قبروں کے پاس بیٹھے تھے، اس سلسلہ میں ان سے پوچھا گیا تو فرمایا، میں ایسے لوگوں کے پاس بیٹھا ہوں جو آخرت کی یاد دلاتے ہیں اور جب اٹھتا ہوں تو میری غیبت نہیں کرتے۔ (احیاء العلوم، کتاب ذکر الموت، الباب السادس فی اقاویل العارفین علی

الجنائز... الخ، ۵/۲۳۷)

حضرت سیدنا ربیع بن خثیم رَضِيَ اللهُ تَعَالَى عَنْهُ کا فکرِ آخرت اور قبر کو یاد رکھنے کا نرالا انداز تھا کہ آپ نے اپنے گھر میں ایک قبر کھود رکھی تھی۔ جب کبھی اپنے دل میں کچھ سختی پاتے تو اُس کے اندر لیٹ جاتے اور جتنی دیر اللہ عَزَّوَجَلَّ چاہتا اُس میں ٹھہرے رہتے۔ پھر یہ آیتِ مبارکہ تلاوت فرماتے

رَبِّ اِرْجِعُوْنِ ۙ لِّىْ لَعَلَّ اَعْمَلُ صَالِحًا تَرَجَّهٖ كُنْزُ الْاِيْمَانِ: اے میرے رب مجھے واپس پھیر دیجئے

فِيْ بَيِّنَاتٍ كُنْتُ (پ ۱۸، المومنون: ۱۰۰، ۹۹) شاید اب میں کچھ بھلائی کماؤں، اُس میں جو چھوڑ آیا ہوں۔

پھر اپنے نفس کی طرف مُتوجّہ ہو کر فرماتے، اے ربیع! اب تجھے واپس لوٹا دیا گیا ہے بس اچھے عمل کر۔

(احیاء العلوم، کتاب ذکر الموت، الباب السادس فی اقاویل العارفين علی الجنائز... الخ، ۵/۲۳۸ بتغییر قلیل)

میٹھے میٹھے اسلامی بھائیو! اس حکایت میں حضرت ربیع رَحْمَةُ اللهِ تَعَالَى عَلَيْهِ كَاپِنے آپ کو

مُخاطب فرماتے ہوئے یہ کہنا کہ ”اے ربیع! اب تجھے واپس لوٹا دیا گیا ہے“ یہ صرف اور صرف اپنے نفس کی اصلاح کے لئے تھا کہ اے ربیع تُو یہ سمجھ کہ زندگی کے باقی ایام کی صورت میں تجھے یہ موقع نصیب ہو رہا ہے کہ تو اعمالِ صالحہ کی بجا آوری کے ذریعے اپنی قبر و آخرت کو سنوار لے۔ ورنہ حقیقت تو یہ ہے کہ موت سے ہمکنار ہونے اور قبر کی آغوش میں سونے کے بعد کسی شخص کو نیک کام کرنے اور اپنی قبر و آخرت بہتر بنانے کا موقع نہیں دیا جائے گا جیسا کہ

اللَّهُ عَزَّ وَجَلَّ اِيْمَانِ وَالْوَلُوں كُوْخُوَابِ غَفْلَتٍ سَعِيْدٍ اَرِكْرَتِيْ هُوْءُ اَرشَادِ فَرْمَاتَا هِيْ:

وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِيَنَّكُمْ يَوْمَ الْمَوْتِ فَيَقُولُ رَبِّ لَوْلَا أَخَّرْتَنِيْ إِلَىٰ أَجَلٍ قَرِيْبٍ لَّا فَاصِدَّقٍ وَ أَكُنَّ مِنَ الصَّالِحِيْنَ ۝
 وَ لَنْ يُؤَخِّرَ اللهُ نَفْسًا إِذَا جَاءَ أَجَلُهَا وَاللَّهُ خَبِيْرٌ بِمَا تَعْمَلُوْنَ ۝

تَرْجَمَةٌ كَنْزِ الْاِيْمَانِ: اور ہمارے دیئے میں سے کچھ ہماری راہ میں خرچ کرو قبل اس کے کہ تم میں کسی کو موت آئے پھر کہنے لگے اے میرے رب تُو نے مجھے تھوڑی مدت تک کیوں مہلت نہ دی کہ میں صدقہ دیتا اور نیکوں میں ہوتا اور ہرگز اللہ کسی جان کو مہلت نہ دے گا جب اُس کا وعدہ آجائے اور

(پ ۲۸، المنافقون: ۱۰، ۱۱) اللہ کو تمہارے کاموں کی خبر ہے۔

میٹھے میٹھے اسلامی بھائیو! معلوم ہوا کہ مرنے کے بعد انسان کو دنیا میں نیک کام نہ کرنے پر

حسرت ہوگی اور نیک کام کی مہلت مانگنے کے باوجود اسے مہلت نہ دی جائے گی، لہذا عقلمند شخص وہی ہے جو جتنا دنیا میں رہنا ہے اتنا دنیا کے لئے اور جتنا طویل عرصہ قبر و آخرت کا ہے، اتنا قبر و آخرت کی تیاری کے لئے مشغول رہے نیز قبر و آخرت کے عذاب سے اللہ عَزَّ وَجَلَّ کی پناہ مانگتے رہنا چاہئے۔

حضرت سیدنا براء بن عازب رَضِيَ اللهُ تَعَالَى عَنْهُ بیان کرتے ہیں کہ ہم رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ایک انصاری صحابی رَضِيَ اللهُ تَعَالَى عَنْهُ کے جنازے میں گئے۔ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کبھی آپ آسمان کی طرف دیکھتے کبھی زمین کی طرف، آپ نے 3 مرتبہ اسی طرح نظریں اٹھا کر جھکائیں اور پھر بارگاہِ الہی عَزَّوَجَلَّ میں دُعا کی: اَللّٰهُمَّ اِنِّيْ اَعُوْذُ بِكَ مِنْ عَذَابِ الْقَبْرِ لِيَعْنِيْ اِلهِ اللهُ عَزَّوَجَلَّ! میں عذابِ قبر سے تیری پناہ چاہتا ہوں۔ (المستدرک، کتاب الایمان، باب مجیء ملک الموت عند قبض الروح... الخ، ۱۹۹/۱، حدیث: ۱۱۲، ملقطاً)

براءت دے عذابِ قبر سے نارِ جہنم سے
 مہرِ شعبان کے صدقے میں کر فضل و کرم مولیٰ
 گنہ کرتے ہوئے گر مر گیا تو کیا کروں گا میں
 بنے گا ہائے میرا کیا کرم فرما کرم مولیٰ
 (وسائلِ بخشش مرمم، ص 97)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! قبر کے عذاب سے بچنے کے لئے دعا کے ساتھ ساتھ قبر و حشر میں عذابِ الہی عَزَّوَجَلَّ سے نجات دلانے والے اعمال بھی کرتے رہنا چاہئیں۔ آئیے اس بارے میں 2 احادیثِ مبارکہ سنئے ہیں۔

قبر میں مدد کرنے والے اعمال

حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: جب (مومن) مُردے کو قبر میں رکھا جاتا ہے تو (عذاب کی روک تھام کے لئے) نماز اس کے سر کی جانب، زکوٰۃ دائیں جانب، روزہ بائیں جانب، صدقہ، صلہ رحمی اور لوگوں کے ساتھ حُسنِ سلوک سے پیش آنا پاؤں کی جانب سے آجاتے ہیں۔ پس جب

عذاب اس کے سر کی طرف سے آتا ہے تو نماز کہتی ہے میری طرف سے کوئی راستہ نہیں، اگر دائیں جانب سے آئے تو زکوٰۃ کہتی ہے میری طرف سے بھی کوئی راستہ نہیں، اگر عذاب بائیں جانب سے آتا ہے تو روزہ کہتا ہے میرے یہاں سے بھی کوئی راستہ نہیں، اگر عذاب پاؤں کی جانب سے آئے یہ تو صدقہ (اور دوسرے نیک اعمال) کہتے ہیں ہماری طرف سے بھی داخلے کا کوئی راستہ نہیں۔ (مصنف

عبدالرزاق، کتاب الجنائز، باب الصبر والبكاء والنياحة، ۳/۷۶، حدیث: ۶۷۳۲)

اسی طرح ہمارے پیارے آقا، مکی مدنی مَظْفُوفِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: بے شک قرآن میں تیس (30) آیتوں پر مشتمل ایک سورت ہے جو اپنے پڑھنے والے کیلئے شفاعت کرتی رہے گی یہاں تک کہ اس کی مغفرت کر دی جائے گی اور یہ سُوْرَةُ النُّمُوكِ ہے۔ (ترمذی، کتاب فضائل القرآن، باب ماجاء فی فضل سورة الملك، ۴/۴۰۸، حدیث: ۲۹۰۰)

اَلْحَمْدُ لِلّٰهِ عَزَّوَجَلَّ! مدنی انعامات پر عمل کرنے والے خوش نصیب عاشقانِ رسول، اس فضیلت کو پانے کی سعادت حاصل کرتے ہوں گے، کیونکہ سُوْرَةُ مُلْكِ کی تلاوت روزانہ کے مدنی انعامات میں بھی شامل ہے۔

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

اعتکاف کی ترغیب:

میٹھے میٹھے اسلامی بھائیو! اَلْحَمْدُ لِلّٰهِ عَزَّوَجَلَّ مَاہِ رَمَضَانَ النُّبَارِکِ کی آمد آمد ہے اور اس ماہِ مُبَارَکِ کی برکتوں کے تو کیا کہنے کہ اس ماہ میں عبادت کرنے اور نیکیوں میں اضافہ کرنے کے مواقع بہت بڑھ جاتے ہیں۔ چنانچہ اس ماہ میں نیکیاں بڑھانے اور خُود کو گناہوں سے بچانے اور خُوب خُوب علم دین حاصل کرنے کا ایک بہترین ذریعہ پورے ماہِ رَمَضَانَ یا آخری عشرے کا اِعتکاف بھی ہے اور اعتکاف کی فضیلت کا اندازہ اس حدیثِ پاک سے لگائیے کہ

اُمُّ الْمُؤْمِنِیْنَ حضرت سَیِّدَتُنَا عَائِشَةُ صَدِیْقَةُ رَضْوَى اللهُ تَعَالَى عَنْهَا سے روایت ہے کہ سرکارِ

ابد قرار، شفیع روز شمار صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ خوشبودار ہے: **مَنْ اَعْتَكَفَ اِنْبَانًا وَاِحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ** یعنی جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش دیئے جائیں گے۔" (جامع صغیر ص ۵۱۶ الحدیث ۸۲۸۰)

میٹھے میٹھے اسلامی بھائیو! ہو سکے تو ہر سال ورنہ زندگی میں کم از کم ایک بار تو پورے ماہ

رمضان المبارک کا اعتکاف کر ہی لینا چاہئے۔ ہمارے پیارے پیارے اور رحمت والے آقا، میٹھے میٹھے مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم، اللہ عَزَّوَجَلَّ کی رضا کیلئے ہر وقت کمر بستہ رہتے تھے اور خصوصاً رمضان شریف میں عبادت کا خوب ہی اہتمام فرمایا کرتے۔ چونکہ ماہِ رَمَضَانَ ہی میں شبِ قَدَر کو بھی پوشیدہ رکھا گیا ہے، لہذا اس مبارک رات کو تلاش کرنے کیلئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک بار پورے ماہِ مبارک کا اعتکاف فرمایا۔ اوریوں بھی مسجد میں پڑا رہنا بہت بڑی سعادت ہے اور مُعْتَكِف کی تو کیا بات ہے کہ رِضَاۃِ الہی پانے کیلئے اپنے آپ کو تمام مشاغل سے فارغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے، "اعتکاف کی خوبیاں بالکل ہی ظاہر ہیں کیونکہ اس میں بندہ اللہ عَزَّوَجَلَّ کی رضا حاصل کرنے کیلئے کَلْبًا (یعنی مکمل طور پر) اپنے آپ کو اللہ عَزَّوَجَلَّ کی عبادت میں مُتَمَكِّم کر دیتا ہے اور ان تمام مشاغلِ دُنیا سے کنارہ کش ہو جاتا ہے، جو اللہ عَزَّوَجَلَّ کے قُرب کی راہ میں حائل ہوتے ہیں اور مُعْتَكِف کے تمام اوقات حَقِیقَتاً حکماً نماز میں گزرتے ہیں۔ (کیونکہ نماز کا انتظار کرنا بھی نماز کی طرح ثواب رکھتا ہے) اور اعتکاف کا مقصود اصلی جماعت کے ساتھ نماز کا انتظار کرنا ہے اور مُعْتَكِف ان (فرشتوں) سے مشابہت رکھتا ہے جو اللہ عَزَّوَجَلَّ کے حکم کی نافرمانی نہیں کرتے اور جو کچھ انہیں حکم ملتا ہے اسے بجالاتے ہیں، اور ان کے ساتھ مشابہت رکھتا ہے جو شب و روز اللہ عَزَّوَجَلَّ کی تسبیح (پاکی) بیان کرتے رہتے ہیں اور اس سے اکتاتے نہیں۔ (فتاویٰ عالمگیری ج ۱ ص ۲۱۲)

میٹھے میٹھے اسلامی بھائیو! دیکھا آپ نے دورانِ اعتکاف کس قدر نیکیاں کرنے کے

مواقع ملتے ہیں۔ ہمیں بھی ہر سال نہ سہی کم از کم زندگی میں ایک بار اس آدائے مصطفیٰ کو ادا کرتے ہوئے پورے ماہِ رَمَضانِ الْمُبَارَك کا اِعْتِكَاف کر ہی لینا چاہئے اور دوسروں کو بھی اس کی ترغیب دلانی چاہیے۔ اِنْ شَاءَ اللهُ عَزَّوَجَلَّ اِس سال بھی دعوتِ اسلامی کے تحت دنیا بھر میں پورے ماہِ رمضان اور آخری عشرے کے سنتِ اِعْتِكَاف کی ترکیب ہوگی، دُنیائے دعوتِ اسلامی میں سب سے بڑا اِعْتِكَاف عالمی مدنی مرکز فیضانِ مدینہ بابِ المدینہ (کراچی) میں ہوتا ہے، جس میں اس سال بھی اِنْ شَاءَ اللهُ عَزَّوَجَلَّ شیخِ طریقت، امیرِ اہلسنت دَامَتْ بَرَکَاتُہُمْ اَلْعَالِیَہ بھی معتکف ہوں گے، اَلْحَمْدُ لِلّٰہِ عَزَّوَجَلَّ اِعْتِكَاف میں وضو و غسل، نماز و روزہ اور دیگر شرعی مسائل کے ساتھ ساتھ روزانہ 2 مدنی مذاکروں کے ذریعے شیخِ طریقت، امیرِ اہلسنت دَامَتْ بَرَکَاتُہُمْ اَلْعَالِیَہ سے کیے گئے سوالات کے دلچسپ جوابات سے معلومات کا ڈھیر وں خزانہ ہاتھ آتا ہے۔ امیرِ اہلسنت دَامَتْ بَرَکَاتُہُمْ اَلْعَالِیَہ کی مُبارک صحبت ملتی ہے، عالمی مدنی مرکز فیضانِ مدینہ بابِ المدینہ کراچی میں ہونے والے پورے ماہِ رمضان کے اِعْتِكَاف کی تیاریوں کو مزید تیز کر دیجئے۔

عالمی مدنی مرکز کے علاوہ دیگر کئی اور شہروں میں بھی پورے ماہِ رمضان کا اِعْتِكَاف ہوگا، تمام عاشقانِ رمضان اپنے متعلقہ شہر کے ذمہ داران سے اس کی معلومات حاصل کر کے ابھی سے تیاری شروع کر دیجئے۔

رحمتِ حق سے دامن تم آکر بھرو مدنی ماحول میں کر لو تم اِعْتِكَاف
 سنتیں سیکھنے کے لیے آؤ تم مدنی ماحول میں کر لو تم اِعْتِكَاف
 تم سدھر جاؤ گے پاؤ گے برکتیں مدنی ماحول میں کر لو تم اِعْتِكَاف
 فضلِ رب سے ہدایت بھی مل جائے گی مدنی ماحول میں کر لو تم اِعْتِكَاف
 نیکیوں کا تمہیں خوب جذبہ ملے مدنی ماحول میں کر لو تم اِعْتِكَاف
 رب کی رحمت سے جنت میں پاؤ گے گھر مدنی ماحول میں کر لو تم اِعْتِكَاف

(وسائلِ بخشش مرمم، ص، 639)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

مدنی عطیات کی ترغیب

دعوتِ اسلامی تبلیغِ قرآن و سنت کی عالمگیر غیر سیاسی تحریک ہے، جس کا مدنی پیغام اب تک کم و بیش 200 ممالک میں پہنچ چکا ہے، اَلْحَمْدُ لِلّٰہِ عَزَّوَجَلَّ دُعوتِ اسلامی خدمتِ دین کے کم و بیش 103 شعبہ جات میں مدنی کام کر رہی ہے، صرف جامعۃ المدینہ (البنین و للبنات)، مدرسۃ المدینہ (البنین و للبنات)، اور مدنی چینل کے سالانہ اخراجات کروڑوں نہیں، اربوں روپے ہیں۔

اَلْحَمْدُ لِلّٰہِ عَزَّوَجَلَّ اس وقت ملک و بیرون ملک 481 جامعۃ المدینہ (البنین و للبنات) قائم ہیں، جن میں کم و بیش 34879 (چونتیس ہزار آٹھ سو اسی) طلبہ و طالبات درسِ نظامی کر رہی ہیں۔ اسی طرح ملک و بیرون ملک 2585 (دو ہزار پانچ سو پچاس) مدرسۃ المدینہ (البنین و للبنات) جُزوقتی، کل وقتی رہائشی) قائم ہیں، جن میں کم و بیش 121971 (ایک لاکھ اکیس ہزار نو سو اکتھتر) مدنی مُتّے اور مدنی مٹیاں، فی سبیل اللہ حفظ و ناظرہ کی تعلیم حاصل کر رہے ہیں۔ مساجد کی تعمیر کے لئے دعوتِ اسلامی کی ”مجلس خدام المساجد“ مصروفِ عمل ہے۔ اس مجلس کی کوششوں سے ملک و بیرون ملک تقریباً 2000 (دو ہزار) مساجد بنائی جا چکی ہیں جبکہ تادم تحریر صرف پاکستان میں کم و بیش 510 مساجد زیرِ تعمیر ہیں۔ خصوصی اسلامی بھائیوں (یعنی گونگے، بہرے اور نابینا) اسلامی بھائیوں اور اسلامی بہنوں میں بھی نیکی کی دعوت عام کرنے کا سلسلہ جاری ہے، وقتاً فوقتاً گونگے، بہرے اور نابینا اسلامی بھائیوں کے مدنی قافلے بھی ایک شہر سے دوسرے شہر میں سفر کرتے رہتے ہیں، مختلف کورسز بھی کروائے جاتے ہیں،

دعوتِ اسلامی کے مدنی کاموں کے لیے زکوٰۃ، صدقات، مدنی عطیات دینے کے ساتھ ساتھ

اپنے رشتے داروں، پڑوسیوں، دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر مدنی عطیات جمع کیجئے۔

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُرائی کے 70 دروازے بند کرتا ہے، فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُری موت کو روکتا ہے۔ اجتماع کے اختتام پر مدنی عطیات جمع کرنے کے لیے ذمہ دارانِ دعوتِ اسلامی موجود ہوں گے، ہو سکے تو ہاتھوں ہاتھ جتنا ممکن ہو، ہم بھی راہِ خدا میں خرچ کرنے والوں میں شامل ہو جائیں، اگر بعد میں مدنی عطیات جمع کروانے کا ذہن ہو تو ذمہ داران کو اپنا نام، رابطہ نمبر اور پتے لکھوادیتے تاکہ بعد میں آپ سے رابطہ کیا جاسکے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھے میٹھے اسلامی بھائیو! 15 شعبان کے روزے کی ایک خاص فضیلت ہے، آئیے سنیے اور روزہ رکھنے کا ذہن بنائیے، سُبْحَانَ اللهِ عَزَّ وَجَلَّ! اس بار 15 شعبان کا روزہ جمعۃ المبارک کے دن ہوگا، آئیے! جمعہ کے دن اور بالخصوص 15 شعبان المعظم کے روزے کی فضیلت سنتے ہیں۔ چنانچہ

15 شعبان کا روزہ

حضرت سیدنا علیُّ المُرْتَضیٰ، شیر خدا اکرم اللہ تعالیٰ وجہہ الکریم سے مروی ہے کہ نبی کریم، رءُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظیم ہے: جب 15 شعبان کی رات آئے تو اس میں قیام (یعنی عبادت) کرو اور دن میں روزہ رکھو۔ بے شک اللہ عَزَّ وَجَلَّ غروبِ آفتاب سے آسمانِ دنیا پر خاص تجلی فرماتا اور کہتا ہے: ”ہے کوئی مجھ سے مغفرت طلب کرنے والا کہ اُسے بخش دوں! ہے کوئی روزی طلب کرنے والا کہ اُسے روزی دوں! ہے کوئی مصیبت زدہ کہ اُسے عافیت عطا کروں! ہے کوئی ایسا! ہے کوئی ایسا! اور یہ اُس وقت تک فرماتا ہے کہ فجر طلوع ہو جائے۔“ (سنن ابن ماجہ ج ۲، ص ۶۰ حدیث ۱۳۸۸)

جمعہ کے روزوں کے 3 فضائل

(1) حضرت سیدنا عبد اللہ ابن عباس رَضِيَ اللهُ تَعَالَى عَنْهُمَا سے روایت ہے، سلطانِ دو جہان، رَحْمَتِ عَالَمِيَانِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّتِ نِشَانِ ہے، جس نے بدھ، جُمُعرات و جُمُعہ کا روزہ رکھا، اللہ تعالیٰ اُس کیلئے جَنَّتِ میں ایک مکان بنائے گا جس کا باہر کا حصہ اندر سے دکھائی دے گا اور اندر کا باہر سے۔ (مَجْمَعُ الزَّوَائِدِ ج 3 ص 452 حدیث 5204)

(2) حضرت سیدنا انس رَضِيَ اللهُ تَعَالَى عَنْهُ سے روایت ہے کہ اللہ عَزَّ وَجَلَّ اس کیلئے (یعنی بدھ، جُمُعرات و جمعہ کے روزے رکھنے والے کیلئے جَنَّتِ میں) موتی اور یاقوت و زَبْر جَد کا محل بنائے گا اور اُس کیلئے دوزخ سے بَرَاءت (یعنی آزادی) لکھ دی جائے گی۔ (شُعَبُ الْاِيْمَانِ ج 3 ص 397 حدیث 3873)

(3) حضرت سیدنا عبد اللہ ابن عمر رَضِيَ اللهُ تَعَالَى عَنْهُمَا کی روایت میں ہے، جو ان 3 دنوں کے روزے رکھے پھر جمعہ کو تھوڑا یا زیادہ تصدُق (یعنی خیرات) کرے تو جو گناہ کئے ہیں، بخش دیئے جائیں گے اور ایسا ہو جائیگا جیسے اُس دن کہ اپنی ماں کے پیٹ سے پیدا ہوا تھا۔

(الْفَعَجَمُ الْكَبِيْرُ ج 12 ص 266 حدیث 13308)

صَلُّوْا عَلَي الْحَبِيْب! صَلَّ اللهُ تَعَالَى عَلَي مُحَمَّدٍ

میٹھے میٹھے اسلامی بھائیو! آج کے بیان میں ہم نے موت و قبر کی تیاری کے بارے میں سنا کہ انسان کو چاہئے کہ اپنی زندگی ہی میں نیک اعمال کر کے اپنی قبر و آخرت کو بہتر بنانے میں مصروف رہے اور فانی دُنیا کی رنگینوں سے دل نہ بہلائے، خدا نخواستہ اگر نیک اعمال سے محرومی رہی اور موت آگئی تو گناہگار مردے کے ساتھ قبر انتہائی بھیانک سلوک کرتی ہے جیسا کہ ہم نے حکایت میں سنا کہ گناہگار مردے کا کفن پھاڑ کر قبر اس کے جوڑ جوڑ کو اُکھیڑ دیتی ہے اور اس کے جسم کے ٹکڑے ٹکڑے

کر دیتی ہے، لہذا ہمیں چاہئے کہ گناہوں سے دُور رہیں کیونکہ گناہ بسا اوقات موت کے وقت ایمان جیسی نعمت چھن جانے کا بھی سبب بنتے ہیں، خدا نخواستہ اگر کوئی شخص نماز میں سُستی، شراب نوشی، والدین کی نافرمانی یا پھر مسلمانوں کو بلا عذرِ شرعی تکلیف دینے جیسی بُری عادت میں مبتلا ہے تو فوراً سچی توبہ کرے کہ ان گناہوں کو تو خصوصیت کے ساتھ علمائے کرام نے ایمان چھن جانے کے اسباب میں شمار فرمایا ہے۔ اسی طرح چغلی اور حسد بھی ایمان کو برباد کرنے کا سبب بن سکتے ہیں، لہذا ہمیں ان سے بھی اور دوسرے تمام گناہوں سے بھی بچتے ہوئے نیکوں ہی کی کوشش کرنی چاہئے تاکہ موت اور قبر کے معاملات میں آسانی ہو، حضرت ابو بکر صدیق رَضِيَ اللهُ تَعَالَى عَنْهُ حضرت عثمان غنی رَضِيَ اللهُ تَعَالَى عَنْهُ اور خود ہمارے پیارے آقا کی مدنی مَضْطَفِ صَلَّ اللهُ تَعَالَى عَلَيْهِ وَآلِهِ وَسَلَّمَ نے قبر کی تیاری کے لئے نیک اعمال کا ذخیرہ کرنے کی ترغیب ارشاد فرمائی۔

اللَّهُ عَزَّ وَجَلَّ ہمیں اپنے محبوب بندوں کے صدقے موت اور قبر و حشر کے تمام معاملات میں ثابت قدمی نصیب فرمائے اور دُنیا سے ایمان سلامت لے جانا نصیب فرمائے۔ اٰمِيْنَ بِجَاهِ النَّبِيِّ الْاَمِيْنِ صَلَّ اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنّت کی فضیلت اور چند سنّتیوں اور آدابِ بیان کرنے کی سعادت حاصل کرتا ہوں۔ شہنشاہِ نبوت، مَضْطَفِ جانِ رحمت، صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ جنتِ نشان ہے: جس نے میری سنّت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

ان کی سنّت کا جو آئینہ دار ہے بس وہی تو جہاں میں سمجھدار ہے

نہ گزریئے کہ حدیثِ پاک میں اس کی مُمائنَت آئی ہے۔^(۱) بعض لوگوں کی عادت ہوتی ہے کہ راہ چلتے ہوئے جو چیز بھی اڑے آئے اُسے لاتیں مارتے جاتے ہیں، یہ قطعاً غیر مُہدَّب طریقہ ہے، اس طرح پاؤں زخمی ہونے کا بھی اندیشہ رہتا ہے نیز اخبارات یا لکھائی والے ڈبوں، پیکٹوں اور منزل واٹر کی خالی بوتلوں وغیرہ پر لات مارنا بے ادبی بھی ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کُتُب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔ (101 مدنی پھول، ص ۲۷)

عاشقانِ رسول، آئیں سنت کے پھول

دینے لینے چلیں، قافلے میں چلو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کے ہفتہ وار اجتماع میں

پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْأُمِّيِّ
الْحَبِیْبِ الْعَالِ الْقَدْرِ الْعَظِيْمِ الْجَاهِلِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلَّم

حضرت سیدنا اُس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر دروازے: صَلَّی اللہُ عَلٰی مُحَمَّدٍ

جو یہ دُرودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرود شریف کا ثواب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا نِعَلِمُ اللّٰهُ صَلَاةً ذَاتِہٖ بِدَوَامٍ مُلْكِ اللّٰهِ

حضرت اَحْمَد صَاوِی عَلَیْہِ رَحْمَةُ اللّٰهِ لَہَادِی بَعْضُ بزرگوں سے نقل کرتے ہیں: اِس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽⁴⁾

1... افضل الصلوات علی سید السادات، الصلاة السادسة والخمسون، ص ۱۵۱ ملخصًا

2... افضل الصلوات علی سید السادات، الصلاة الحادية عشرة، ص ۶۵

3... القول البديع، الباب الثاني، ص ۲۷۷

4... افضل الصلوات علی سید السادات، الصلاة الثانية والخمسون، ص ۱۴۹

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ مگر ام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُقْعَدَ الْمُقْرَبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ تَعَالَى عَلَيْهِ وَآلِهِ وَسَلَّمَ كَافِرْمَانِ مُعْظَمٍ هِيَ: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں: جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽⁴⁾

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۳۰۵

4... تاریخ ابن عساکر، ۱۹/۱۵۵، حدیث: ۴۴۱۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَی الْحَبِیْب! صَلَّ اللهُ تَعَالَى عَلَی مُحَمَّد

(...بفہتہ و اجتماع کے اعلانات...) 14 شعبان المعظم 1438ھ 11 مئی 2017

فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا

بیٹھے بیٹھے اسلامی بھائیو! آج جمعرات ہے، آنے والے ہفتے کو یعنی 13 مئی بعد نمازِ عشاء تقریباً 09:30pm ہفتہ وار مدنی مذاکرے کا آغاز تلاوتِ قرآنِ پاک اور نعتِ رسولِ پاک سے ہو گا اور وقتِ مناسب پر شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہُ سَوَالَاتِ کے جوابات عنایت فرمائیں گے، اِنْ شَاءَ اللَّهُ عَزَّوَجَلَّ۔ ”تمام عاشقانِ رسول اپنے ڈویژن و علاقے اور شخصیات کے گھروں میں ہونے والے اجتماعی مدنی مذاکرے میں خود بھی اڈال تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

فیضانِ رمضان: شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہُ کی مایہ ناز تالیف ”فیضانِ رمضان“ میں فضائلِ رمضان شریف، روزے کے احکام و مسائل، تراویح پڑھنے کا طریقہ، لیلیۃُ القدر کی فضیلت اور اس کی نشانیاں، اعتکاف کے فضائل و مسائل، عید الفطر اور عید الاضحیٰ کا سنتِ طریقہ اور نفلِ روزوں کے فضائل و مسائل کے علاوہ بہت سی مفید حکایات بھی ہیں۔ لہذا آج ہی اس کتاب کو مکتبۃ المدینہ کے بسترے سے ہدیۃً طلب فرما کر خود بھی اس کا مطالعہ فرمائیے، دوسرے اسلامی بھائیوں کو بھی اس کے خریدنے اور مطالعہ کرنے کی ترغیب دلائیے۔ یہ کتاب بھی دعوتِ اسلامی کی ویب سائٹ پر موجود ہے۔ (اگر الگ سے "فیضانِ رمضان" نہ مل سکے تو "فیضانِ سنت" حاصل کر لیجئے، فیضانِ رمضان، فیضانِ سنت کا ایک باب ہے) ماہِ رمضان کی برکتوں سے مالا مال ہونے کے لیے اس کتاب کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوتِ عام کرنے کی نیت سے تقسیم بھی کیجئے۔

الحمد لله عزوجل! مجلسِ تراجم کی طرف سے "فیضانِ رمضان" کا 5 زبانوں مثلاً "عربی، انگلش، سندھی، ہندی اور بنگالی میں ترجمہ ہو چکا ہے۔" "فیضانِ رمضان" دعوتِ اسلامی کی ویب سائٹ (www.dawateislami.net) سے ڈاؤن لوڈ اور پرنٹ آؤٹ بھی کی جاسکتی ہے۔

کتاب "توبہ کی روایات و حکایات: توبہ کی اہمیت، فضائل، شرائط، توبہ کی راہ میں حائل رکاوٹوں اور توبہ کرنے والوں کے واقعات پر مشتمل انمول کتاب کے مطالعے سے آپ جان سکیں گے (□) توبہ کے فضائل (□) توبہ کرنے والا

رحمت الہی کا مستحق ہوتا ہے؟ (□) سچی توبہ کسے کہتے ہیں؟ (□) توبہ کی قبولیت کیسے معلوم ہو؟ (□) توبہ پر استقامت کیسے مل سکتی ہے؟ (□) تجدیدِ ایمان کا طریقہ اور توبہ سے متعلق کئی واقعات۔۔۔ 45 روپے ہدیہ

رسالہ "فیضانِ مفتی احمد یار خان نعیمی" اس رسالے میں (□) آپ کی ولادت اور سلسلہٴ نسب (□) مفتی صاحب کی مسجد سے محبت (□) مفتی صاحب کے دن رات کا جدول کیا ہوتا تھا؟ (□) مفتی صاحب کا عشق رسول (□) مفتی صاحب کی تلاوتِ قرآن سے محبت (□) حکیم الامت کا لقب کیسے ملا؟ (□) 15 روپے ہدیہ

مجلس مکتوبات و تعویذاتِ عطاریہ

توجہ فرمائیں!! (ہفتہ وار اجتماع میں تعویذاتِ عطاریہ کا بستہ موجود ہونے کی صورت میں شرکائے اجتماع کو تعویذاتِ عطاریہ حاصل کرنے کی ترغیب دلائی جائے)

شیخ طریقت، امیر اہل سنت حضرت علامہ مولانا ابوبلال محمد الیاس عطاری قادری رضوی دامت برکاتہم العالیہ کے فیضان سے پیارے آقا صلی اللہ علیہ والہ وسلم کی دکھاری امت کی غنچواری کے لیے مجلس مکتوبات و تعویذاتِ عطاریہ کے ملک و بیرون ملک سینکڑوں بستے قائم ہیں، جہاں فی سبیل اللہ تعویذاتِ عطاریہ دیے جاتے ہیں۔ بذریعہ ڈاک (By Post) تعویذاتِ عطاریہ منگوانے کے لیے اس ایڈریس پر رابطہ کیجئے: مجلس مکتوبات و تعویذاتِ عطاریہ، فیضانِ مدینہ، پرانی سبزی منڈی، کراچی

جو عاشقانِ رسول، امیر اہلسنت سے بیعت / طالب ہونے کی خواہش رکھتے ہیں، تعویذاتِ عطاریہ کے بستے پر یا کسی ذمہ دار کو اپنا نام لکھوادیں۔ امیر اہلسنت دامت برکاتہم العالیہ سے مرید یا طالب ہونے کے لئے اب Sms کے ذریعے بھی اپنے عزیز و اقارب اور جاننے والوں کو سلسلہٴ قادریہ رضویہ عطاریہ میں بیعت بھی کروایا جاسکتا ہے، ممکنہ صورت میں بیعت نامہ بھی بذریعہ ڈاک (By Post) بھیجا جائے گا۔ جو طالب ہونا چاہیں وہ "طالب" ضرور لکھیں۔ Sms کے لیے نمبر: 0321-2626112۔ ای

میل ایڈریس: attar@dawateislami.net

استخارہ کروانے کے لئے رابطہ نمبر 0213-4858711 (یاد رہے: پاکستان میں دعوتِ اسلامی کے تحت اس نمبر کے علاوہ کسی اور نمبر پر استخارہ نہیں کیا جاتا)

جامعۃ المدینہ میں داخلے

الحمد للہ عزوجل! دعوتِ اسلامی کا شعبہ جامعۃ المدینہ للبنین (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علم دین کی شمع فروزاں کرنے میں شب و روز مصروف عمل ہے۔ جامعات المدینہ میں شیخ طریقت، امیر اہلسنت دامت برکاتہم العالیہ کے عطا کردہ مدنی پھولوں کی روشنی میں طلبہ کرام و طالبات کو علم دین کے نور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علماء اور مَدَنیَّہ اسلامی بہنیں دعوتِ اسلامی کے کئی شعبہ جات میں خدمات سرانجام دے رہے

ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیے۔ امیر اہلسنت فرماتے ہیں: ہر مسلمان کو چاہیے کہ کم از کم اپنے ایک بیٹے اور بیٹی کو عالم دعالمد بنائے۔ جامعات المدینہ میں درسِ نظامی (عالم دعالمد کورس) کے داخلے جاری ہیں،

داخلوں کی آخری تاریخ: 10 شوال المکرم (5 جون 2017ء) اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 10 تا 11 اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر پیر شریف کو دن 9 تا 10 رابطہ کیا جاسکتا ہے۔

رابطہ نمبر۔ (0311-1753826)۔ (صرف اسلامی بھائیوں کیلئے)

jamiatulmadina@dawaeislami.net :----- jamiapak@dawaeislami.net

بفتہ و اجتماع کے حلقوں کا جدول

تاریخ	سنتیں، آداب اور فضائل کا بیان مع حوالہ	دُعا مع حوالہ	اختتام پر مدنی انعامات کے رسالے سے فکرِ مدینہ کروائی جائے۔
11 مئی 2017ء	شعبان کی 15 ویں شب کے متعلق 4 روایات (آفاق مہینا، ص 9 تا 12)	سخت خطرے کے وقت کی دُعا (مدنی پنج سُوْرہ ص 221)	
18 مئی 2017ء	مسجد کے متعلق 19 مدنی پھول (فیضانِ سنت ص 1202)	زبان کی لگنت کی دُعا (مدنی پنج سُوْرہ ص 221)	